
mar. काव्यमाला | | 
i 
Arata वसन्तोत्सवदर्शनसमुत्सुकाः सामाजि 
कल्याणमण्डपमध्यासते । तदेनालुपस्रृत्य चिरपरिचितलास्यकलाविलोः 
नाय सविनयमम्यर्थये | (पदान्तरं गत्वा सपरश्नयमञ्जलिं बद्धा )) भो ¦ 
सकलकलाविदः सभासदः, एष भरताचार्यपुत्रः कलाप्रवीणो निजविः रः 
प्रदर्शनायात्रभवतामनुग्रहमाकाडुते । (आकाशे । कर्णे TAT ) कि बर्थ 
“साधु मरताचार्यपुत्र, साधु । वयमपि चिरात्कस्यापि सरसकवेः सूच्ति _ 
क्तामणिग्रयितमभिनवं मिश्रमाणमवलोकयितुुत्कण्ठिताः | तैदघुना तर्द 
Ra कमपि भाणमभिनीय दशयतु भवान्‌? इति । अँचुशृहीतोऽसिम्‌हि : 
(आत्मगतम्‌ ।) अधुना fre: vg मिश्रमाणप्रचारः। विरलाश्च तः RA 
विधाः कवयः | अयं गरीयान्खळु सामाजिकानामादेशः । तत्कथमिद्म३ 
क्यसेघटनमापतितम्‌ । (स्मरणमभिनीय 1) अहो, मया प्रणयकुपितणृहि 
णीमनोविनोदव्यासक्तचित्तेन Ria सामाजिकानुअहेण पुँनरनति 
चिराम्यस्तमिर्य ताइशमेव रूपकं सर्यते | भवतु तावत्‌ । गृहिणीमेवाह 


> 


cu 
लाह" 








कथयामि | (प्रकाशम्‌ !) आर्ये, इतस्तावत्‌ | LE 
(परविश्य 1) खूर 
नटी- एसल्लि | को णिओओ आणवेदु अज्जो | (क) \ 
; 
मूत्रधार+--अआर्ये, | 
'कौण्डिन्यवंशरत्नस्य कवेः काशीपतेः कृतिः । | 
. सुकुन्दानन्दनामायं मिश्रभाणः प्रयुज्यते ॥ ४ ॥ (G 
तद्‌त्र-(इत्र्थोक्ते 1) । 
(क) एषास्मि | को नियोग आज्ञापयत्वार्यः | | (र 
a 


१. “तत्रभवतां? ख-ग, २. “कस्यापि चिरात? ख-ग. ३. तदद्य तारशम , 
क. ४. सूत्रधारः--अनु-? ख, ५. ue ख-ग. ६. Ra? ख; a. 
स्सृततम:? ग. ७, “पुनरपि’ ख-ग. <. “एव' ख-ग. ९. 'आणवेदु अज्जो? Wey) ` 
पुस्तकयोर्नास्ति, १०. MATT ख. ; 

aaa, अचरिअं अचरिअं । 


SN 


रोः तक्के कक्कपवक्कोत्तिणिटुरा तरस भारई । 


¦ जादा महुरसंदव्मे कव्वम्मि मिउढा, कहम्‌ ॥ ५ ॥ (क) 
वि) PIATTI Rater 1) त्वमेव तावत्कथय | 


[थः , क्षण प्रणयकोपे त्वं निहुरापि कथं पुनः । 
त्ति. mge जाता झदुरूप्रकृतिः प्रिये ॥ ६ ॥ 


| ता नटी--_एक्कावि ae we कक्कसा सिउढा एत्ति पुच्छिदे कि अण्णं 
sà अज्जो | (ख) Ca 
तथ सुत्रधार!-कोडत्र विरोधः | उक्त चेतेनेवै कविना-- ` 
sii तंके कर्कशवक्रवाक्यगहने या निष्ठुरा भारती 
गृहि सा काव्ये खैदुलोक्तिसारसुरभो स्यादेव मे कोभझा | 
रनति या प्रायः प्रियविप्रयुक्तवनिताह्स्कतेने कतरी 
वाहू; . प्रेयोलाङ्तियोवैते न Beer सा कि प्रसूनावछिः ॥ ७ Il 
'नटी--कुसुमसिरीविअ fee से कइणो भारई | (ग) 
सूत्रघारः--किसुच्यते कुसुमश्रीरिवेति । 
L व्याकोचप्रसवश्रियोऽपि weer वाचामियं प्रक्रिया 
मन्द्स्यन्दिमरन्द्तोऽपि मधुरस्तत्रायमर्थक्रमः | 
सौरम्यादपि “संमतं पुनरिह व्यङ्गं पिकेम्योऽप्यमी 
मद्वग्यौ AT: कविरयं BEA वसन्तादपि ॥८॥ _ 
(क) आर्य, आश्चर्यमाश्चर्यम्‌ | 
तर्के कर्केशवत्रोक्तिनिष्टुरा तस्य भारती | 
=a जाता मधुरसंदर्भे काव्येऽपि मृदुला कथम्‌ Il 
| (ख) एकापि भारती कंथं कर्केशा मृदुला चेति एष्टे किमन्यत्कथययाये; | 
sari (ग) कुसुमश्रीरिव भृदुछास्य कवेभीरती | (ग) कुसुमश्रीरिव ra A 
ख; “90. HRW ख़. २. 'चैतेन' ख; ART ग. ३. 'मधुरोक्ति ख-ग. पय, i 
ee क. ५. यौवने’ क-ग. ६. मिउला ख-ग-पुस्तकवोर्नास्ति, ७. संगत 
, छा” <. “काव्येऽस्मिन्‌' ख-ग. 

iena | | 
| a SU Der चूदवणं कहेहि वसन्दाअमणम्‌ | Lì 
किसल्यकरसंपुडेण वल्ली किरिइ पुरो कुसुमज्ञकि णडन्ती। | | 
पवणणिहद्तालूपत्ततालद्धैँणिमणुगाअइ बैम्मरावलीआ ॥ ९ ॥ (क) | 
सूत्रधार;--आर्ये, साधु निरूपितम्‌ । इतोऽपि 
मन्दानिळेरितमनोहरपछ्वाग्रै- 
मोंकन्दवीरुदियमाह्र्‍यतीव रागात्‌ | 
प्रत्युत्तरं परभ्रतोडपि दिशन्नितरास्यै 
कूजन्कुहरिति समेति सपक्षपातम्‌ ॥ १० Il | 
इतोऽपि पुनः 
श्रेणीभूय AISA मधुकराः पुष्णन्ति वेणीश्रियं , 
प्राञ्जहुच्छ मरोऽप्युरोजकलशप्रागरम्यमालम्बते | | 
रागोछासि च पछवं कल्यते रम्याधरप्रक्रियां | 
` वासन्तीङतिकापि तेन वहते वामालकाविभ्रमम्‌ ॥ ११ ॥ 
(Gaa) आर्ये, सर्वमपि सुघटितमस्सद्भाग्यवशात्‌ | यतः । 
काळः कोकिलकोमलोक्तिमधुरः काव्यज्ञमान्यः कविः 
काव्यस्यापि स एव कामजनको राधाविटो नायकः । 
सारज्ञाश्च समासदः पुनरमी नाट्ये प्रवीणा वयं 
कि चायं समुदश्वितो भगवतश्चूडेश्वरस्योत्सवः ॥ १९ ॥ 
aga संगीतकमचतिष्ठठ TI संगीतकमबुतिष्ठतु भवती | a i 
(क) आर्ये, इदं चूतवनं कथयति बसन्तागमनम्‌ । इतः a x l 
किसलयकरसंपुटेन agì किरति पुरः कुसुमाजा नट 
प॒वननिहततालपत्रतालध्वनिमनुगायति वेम्मरावळीका॥. _ 


HER e E 
१. “सर्वेतोडवलोक्य? क-पुस्तके नास्ति. २. — Fide क दसक नारित, ara खा aie è qra- 
ख़ ४. इदो पेक्ख इदो पेक्ख' क- ५- a 5 ae a १०, “बम्भरावलिः? ख-ग. 
ले “इहमन्त्रयतीव” ख- %- | 
रावलि? ख-ग. ८. ईम 

PT 


| नटी- à 
पछइदचूदळदिंअं कोइलतैरुणा रमन्दि रमणिज्जम्‌ | 
| । उज्झन्दोवि ggi काअ उलक्कूरणिस्सणं सुणिअ ॥ १३ Il (क) 


||  सुत्रधार!--(सरिरःकम्पम. ) अहो "संगीतमाघुर्यम्‌ | 
Mo. 


<> 4८ Di 
ee ene “s % 








1 (नेपथ्ये 1) 

|| ` प्राप्य प्रवोधमधुना रॅटतीव नाथो 
n | हा हा हतासि विधिनेति विनिन्द्य दैवम्‌ । 

(| ` निःश्वस्य मत्करधृतं निजमम्बरान्त- 

| माकृष्य हन्त चलितेव कथं प्रिया मे ॥ १४ Il 


|| सूत्रघार$--(धुत्वा नेपथ्यामिमुखमवलोक्य |) अयं किळ मञ्जरीवियुक्त- 
| | य मॅन्दारोद्यानगतस्य अुजंगशेखरस्य भगवतो सुकुन्दस्य भूमिकामादाय 
॥ | त एवाभिवर्तते मातुङपुत्रो मधुकरः | तदावामप्यनन्तरकरणीयाय सज्जी- 
| विवावः | ` 
a _ (इति निष्क्रान्तौ ।) 

प्रस्तावना | 


(ततः प्रविशति यथानिर्दिष्टो भुजंगशेखर: 1) 


पकुटबनपुढककद्‌स्त स्पष्टा कुचकठशयुगलमविलम्बम्‌ | 
मधुमधुराधरबिम्ब॑ मद्वत्याः किमिति Hg ASAT || १५ II 


| (क) पछ्वितचूतर्ूृतिकां कोकिलतरुणा समन्ते रमणीयाम्‌ | 
a उज्झन्तोऽपि मुहूर्त काककुरङ्रानिस्त्रनं श्रुत्वा ॥ 


| |, परो स खः ware 
३ mi तरुणो रमः ख-ग. २. 'संगीतस्य? 
| A मन्दारमसदनोद्यान’ ख-ग. 





Sv et S 
i क. ३. “नटतीव” स्त्र, ` ४. 'विधिनैव' 
न ६. तायां? क. ७, "रमन्ति? क; AR 


par: 

È 
(षु 


PATS | 
नविम “त 
RA ) कथमेतावतोऽपि तत्कालेऽवकाशः | da: | 
कुल्ले कोमलशाइले पदमिह द्वागर्षितं वा न वा 


किचचाडु चमत्कृतं च वचनं कि “let वा न ay | 
वानवा 





साकूतम्रणयं च सामि नयनं व्यापारितं 
तन्व्या हन्त तदन्तरे विधि ‘Fia 
इयं चै पुनरभागधेयेन मया गजा: दधः पति) ॥ १६॥ 
उत्सङ्गे विनिवेशयामि पुलकिन्याप्राय वक्त्राम्बुजं 
वक्षोजौ परिरम्य RAR बिम्बाधरम्‌ | 
जल्पन्त्याः श्रवणे रहः किमपि मे विश्छेषयामि च्छला- 
न्नीवीमित्यफलेर्मनोरथशतेनींता निशा केवलम्‌ ॥ १७ || | 
अथवा Saar व्यंतीतचिन्तया | (निःश्वस्य ) अन्नैवोद्याने पुनरप्येषा | 
आरुह्योरुयुगं AMA रमसादुन्नीय नीवीं प्रिया 
काञ्जीकिङ्किणिकानिनाद्चकिता मन्दोचचलन्मध्यमा | 
किचित्कूजितकंधरा रतिपरिश्रान्ता च दृष्टाधरा 
कामं मे परिपूरयिष्यति न कि श्वो वा परश्चोडपि वा ॥८॥ 
(क्षणमात्रं विचिन्य ) अलमनयाप्यनागतावगाहिन्या वाञ्छावाहिन्या | 


कित्वेतावदाशासनीयम्‌ । 
आनीलकुन्तलपरिष्कृतमायताक्ष- 
मापाटलाघरदलाञ्चितमन्दहासम्‌ | 
आपीनतुक्ूकुचमप्रतिमावळझ- 
ag पुरः स्फुरतु मे पुनरङ्गनायाः ॥ १९ ॥ 
(Rata) इदमपि मे get मन्दभाग्यस्य । यतः (आकाशे ) या 
पत्युः प्रयासि सदनं TANA सपदि भीषण वद्नम्‌ | Pa 
सा त्वं प्रिये कथं मे यास्यसि भूयोऽपि नयनयोरयनम्‌ ll 
पतः ख-ग-प ३. “च? ख-ग-पुस्तकयो- 






€ 9 = 

? ख-ग 
१. “एतावता” ख, २. यत ; 
नास्ति ४. कित कृतमनया' क. ५- “व्यतीतगोचरया' ख-ग- 

।पाङ्गतरङ्गित तव किमप्याढम्ब्य SS | 
O e ~ LN fa तः 
। | देतावत्डंपित तृणाय यमहं मत्वा AAT ९1 


i = बिनि निःसंशय 
द्य करे त्वया हितो मारस्य निःस 
| pe कि नु करोमि को नु शरणं का वा गतिः कथ्यताम ॥ २ ; l 
' इत्यादि पठति 1) 













ORE 
C 4 
TI P 


at 


(नेपथ्ये 1) 
अयमयमुदयाद्रेनोतिदूरे विवस्वा- 

नयमयममतांशुः पातकी याति चास्तम्‌ | 
इयमियमुपकण्ठे त्वद्वियोगासहत्वा- 

न्निवसति तरुणी ते कोक: शोकं विमुञ्च ॥ २२ II 


-m td 
liti 


as 
Ee ini etti 


यर — Ee ere sae 
गत -m -+- =.. 





È fr सहर्षम्‌ । नयनयोरल्ममपम्ृज्य |) प्रियावियोगविकुव॑ gadt- 
चक्रवाक शोकारवमुखरमुखं मन्द॑मन्दमाश्वासयता मन्दारेण HAL- 


युक्तोडप्यहमाश्वासित इवास्मि । (हदयं प्रति) हृदय, चैयेमाकलय । 
श्रुतिरवर्यं प्रियासमागमं फलिष्यति । (विचिन्त्य 1) अद्यैवाध्यवसि- 
r नो माधवो मज्ञरीधवः कथमेनामनादाय गच्छति | (सविमशम्‌ ) उ- 
तु प्रत्युरेव प्रस्थान प्रियायाः पुनरिहेवावस्थानं सूचितम्‌ | अतः 
RT प्रियासैमागमेन भवितव्यम्‌ | (पुनः सोच्छ्वासम्‌ |) कथमिद्मकृतसुकृ- 
f दि मम संभावनां गोचरयति । 

+ : उत्ताम्यतोरतिचिरादपि मन्मथाम्ने- - 

| रद्यावयोधेटनमैत्र कर्थचिदासीत्‌ | 

तत्रान्तरे पतिरभूत्पुनरन्तराय: z 

_ Wet तदपि हन्त मनोरथो मे॥ २३॥ 

नियोति कि न पतिरेष कुतोऽपि हेतो- 

1 | Î MRI RIT - द्रेक्ष्यामि वा किमहमिन्दु मुखी न भूयः | 

| | be 23 द ra कुपिते? ख, _ रे, 'अहमप्याश्चासित' ख-ग. ४. 'सं- 
dea | के. ६. पुण्यस्प' ग. ७. “एव? ग. <. सत्रायत्ते 

< काव्यमाला | 


(सगद्गदम्‌ 1) 


Ce A 


हा हन्त किंतु मदनो दम तावदेव 
मर्माणि कृन्तति कृतान्त इवाततायी ॥ २४ N 
(किंचिद्वैयैमवलम्व्य |) पञ्चापि युगपदेवायं मयि 
अशोकपदोत्पल्चूतमल्िकाशराननङ्गो यदि संदधाति सः। 
तंथाविधानेतत्समसंख्याकान्‌ | 
करास्यनेत्राधरहासमार्गणांखदा प्रियाया अनुसंदधाम्यहम्‌॥ RS Il. 
इति तामेव तामरसलोचनां मनसा गोचरयारिक करोमि प्रियामेर्वं चिन्त- 
यन्नपि न पारयामि विरहपारावारम्‌ | यतः, मंम सा प्रियतमापि 
मन्दस्मितेन मधुराधरपछ्वेन 
कुम्भोन्नमत्कुचमरेण छशोदरेण | 
विद्युन्निमाङ्गलतया च विचिन्त्यमाना 
चेतो धुनोति चँ धिनोति च चञ्चलाक्षी ॥ ९६ ॥ 
(किंचिदिव Ria 1) अहो दुःशीलता मदीयहृदयस्य यदिदँ तथापि 
तत्पादास्बुरुहं तदूरूयुगळं ताहडितम्बस्थलं 
तन्मध्यं स गमीरनाभिवळयस्तावाचुरोजक्रमः | 
da तदपाङ्गमुग्ववळनं ते नीळनीलाळकाः 
सा तन्वीति तदङ्गकेषु SA थावन्न विश्राम्यति Il २७ N 
(स्परमभिनीय 1) कथमियं ग्रंभातप्राया रजनी संत्रृत्ता | 
पुरातनपरीमळप्रकरमेदुरा मारुता 
न वान्ति सुकुलीमवत्कुमुदगमेलीना इव | 
चरन्ति नवसौरमाः पुनरमी समीराङ्कराः 
सजृम्भणसरोजिनीसरसिजास्यमुक्ता इव ॥ २८ ॥ 


| 


१. “संदधानः ख-ग. २. तथाविधान्‌~ इत्यादि ख-ग्ग-पुस्तकयोनीस्ति, ३. तथा” 
ख-ग. ४. एवं क. ५. “मम प्रिया दृती’ ख; “मामतिप्रियायुवतिः? ग, ६, “चपला 
मम चश्वलाक्षि” ख-ग. ७. “स्थित्वा? ख-ग | 

मुकुन्दानन्द्भाणः | Q 
(प्रतीचीमवलोक्य ) अहमिह 


जरठ इव AUA जजेराग्रे्मयूखे: 
स्खलति शिशिरभानुः पश्चिमाम्मोधिपारे । 
(ऊध्वैमवलोक्य |) अत्र पुनः 
TATA इवामूस्तत्र तत्रान्तरिक्षे 
विरलविरलभासः कि च तारा gated ॥ २९ ॥ 
FCSAM गगनाम्बुराशी प्रसार्य चन्द्रातपतन्तुजाळम्‌ । 
लझोडुमीनांळूघु संजिधृश्षुश्चन्द्रहवस्थश्चरमाञ्चिमेति ॥ ३० ॥ 
नभोवनं नक्तमसो विगाह्य नक्षत्रसेनासहितः शशाङ्क; । 
कराग्रलमान्कतिचित्रद्दत्य पान्थान्प्रभाते प्रपलायतेऽद्य ॥ ३१ ॥ 
अपि च | 
आलोकैरतिपाटलेरचरमां विस्तारयद्धिदिशं 
नक्षत्रद्यतिमाक्षिपद्धिरचिरादाशङ्कय सूर्योदयम्‌ | 
पुञ्जीभूय भयादिवान्धतमसं मन्ये ह्विरेफच्छला- 
न्मीलन्नीलसरोरुहोदरकुटीकोणान्तरे छीयते ॥ ३२ ॥ 
तदितो निष्कुटवनाइहिरबैव गन्तव्यम्‌ | (इत्युत्थाय - वनप्राकारमुछबथ ate 
प्रविश्य हम्यौलीमवलोक्य चे ।) 
व्यामिश्रैकेकबाहु प्रंवलितएथुलेकैक्चारूरुकाण्ड 
देष्टादष्टा परोष्ट द्रसिथिलतनु-छेषमालिडूय कान्ताः । 
शश्वज्निःश्वासवेगस्फुरितगुरुकुचद्वन्द्संबृष्ट वक्षाः ` 
श्रान्तः शेते रतान्ते सुखमिह सुकृती ठील्या कामिछोक;॥ ३३॥ 
कि च काश्चन पुनरिहैव | 
निःशेषं व्यपनीय नीविवसनं मत्चुक्कणन्मेखलं 
क्रीडान्दोळनखिन्नमध्यलतिकं किचित्प्रकम्प्रस्तनम्‌ | 








र Or 
१. “भवन? क. . २. “च? ख-ग-पुस्तकयोनोस्ति. ३. प्रचलित’ ख» ४. द्वा 
ष्ट्रा? क्‌, क 
UBIO SI 

१० काव्यमाला । 


द्यत्कुण्डलताण्डवं च रुचिरं विक्रम्य कान्तोपरि 
छान्ता वक्षसि कामिनां सुकुलितप्रान्ताक्षिकं शेरते ॥ ३४ ॥ 
अन्यच्च | | 
वीरायितेषु म्रुगशावविलोचनानां 
कण्ठोदितान्यचरमं कलकूजितानि । 
आम्रेडयद्धिरथ सौधगतैः कपोतैः 
शङ्के गृहीत sa संप्रति शिष्यभावः ॥ ३५ N 
(पदान्तरं गत्वा |) कोऽयं कमलापीडसदनप्राकारादवतीर्यं पैयोयरुखलितचर- 
VAR इत एवाभिवतेते । निपुण निरूप्य स्वगतम्‌ ) कोऽन्यो वसन्तका- 
रृतेऽस्मन्मित्रादेताइरो चरित्रे प्रगल्भः | (काशम्‌ |) सखे वसन्तक, 
चिराय शीतल्यसि मे लोचने | सत्रासगद्गदं कि ब्रवीषि--“वयस्य, मन्द 
मन्दं जल्प? इति | सखे, कुतस्ते भयमिदम्‌ | कि ब्रवीपि--'कमटा- 
पीडात्‌ इति । सखे, मा भैषीः | A रहीत्वा ) तिष्ठतु कमलापीडानां 
शातं सहस्रमयुतं वा | 
जिष्णुवी विष्णुर्वा स्रष्टाल्किदृष्टिरष्टमूर्तिवों । 
स्पष्टं वा प्रष्टुं वा मत्सखमीष्टेऽपि नान्ततो द्रष्टुम्‌ ॥ ३६ Il 
(कतिचित्पदान्यतिक्रम्य |) कथमद्यापि विकम्पसे | कि ब्रवीषि 
“उद्यत्कराळकरवालतडित्कराम्र- 
मुद्धान्तमीमतरशोणितशोणदृष्टिम्‌ । 
उदण्डदण्डधरदुधेरचण्डिमान- 
मुद्वीक्ष्य तं FIT हन्त न कम्पते कः ॥ ३७ | इति | 
सत्यम्‌ । तथाविध एव कमलापीडः | किंतु दूरप्रवासिनस्तस्यासंभावित- 
माळोकनम्‌ | अथवा स्वझविजम्मितमेतत्प्रियसखस्य भवितव्यम्‌ | कि ब्र 





१. विश्रम्य कान्ता परिक्वान्ता” ख-ग. २. भ्रान्तेक्षणं शेरते’ ख; प्रान्ताक्षि 
संशेरते’ ग. ३. “वीरायितेन' ख. ४. इति? क-ग. ५. पर्याय? ख-ग-पुस्तकयो- 
नौस्ति, ६. “चकोरतरुण इवायाति? ख-ग. ७. “नयने? ख-ग. <. “वयस्यः क-पुस्तके 
नास्ति. ५, “हस्त ख-ग. १०. वत्सबलिष्टेऽपि’ ख. ११. “शोणितकोण? क, 

मुकुन्दानन्दुभाणः | ११ 


वीषि--“वयस्य, नायं खप्न इति । कथं ताहि तव पुनरागमनम्‌ | कि 
तावत्‌। 'अणुमात्रमपि नात्र मया मिथ्या वचः कथ्यते। सत्यं दूर्‌प्रवासीति । 
अहमपि तथैव दूतीवचनळम्भितवि्रम्भतया तया सममसमशरसंभ्रमसंभ्रत- 
हृदयो यथापूर्व तेस्तेरविळासैविलासगृहविद्रुमचरणपर्यङ्कपर्यन्त एव शयानो 
निःशाङ्को निशामनेषम्‌। अयं तु कमलापीडहतकः प्रच्छन्न एव कदा ANA 
निजकळ्त्रवृत्तपरिशोधनाय कुत्र वा निलीय स्थित इति नावेदिषम्‌ | ततो 
निशावसाने निःशङ्कमेव तस्मान्निशान्तान्निगतः प्राङ्गणगतं तं घातुकमप- 
श्यम्‌? इति। वयस्य, कष्टं कष्टम्‌ । कथं पुननिप्क्रान्तोऽसि। कि ब्रवीषि 
सि मां दृष्टा Red BASU: प्रचलितो 
ACA यावत्त्वरितमरुणज्ञाल्महतकः | 
अहं देवात्तावत्कथमपि चलन्िष्कुटपथा- 
दुदग्रप्राकार SY समतिल््यागत” इति ॥ ३८ ॥ 
दिश्या पुनरपि जातं वयस्येन । कि ब्रवीषि--“विशेषतः प्राणसंर- 
क्षकं प्रियसखमुपलभ्य? इति | भवतु तावत्‌ । तिष्ठ। कोऽयं कमढापीडसद्ना- 
So कलकलः | (श्रृतिममिनीय सगद्गदम्‌ |) कि त्रवीषि--'सखे, qa कमला- 
पीडेन सङ्गपाणिना सा मत्नाणवदभा कलवाणी व्यापादिता | तत्छृतो5य- 


ममन्दः परिजनाक्रन्दः । हा प्रिये कलवाणि, हा मद््थेत्यक्तजीविते, हा H- 


gagy कथं पत्यपदेशेन पापीयसा सृत्युना दुदेशां नीतासि | अ- 
थवा किमिति पतिरिहोपाल्भ्यते । कित्वहमेव तावदुपाढब्धव्य; | 
कण्ठा-छेषं शशिमुखि मया तन्वता दोरंहिम्यां 
प्राणान्पालुं प्रणयगरलं नूनमापूरि गात्रे । 
नो qå agrara नेत्रयोगोत्रमासी- 
त्ते भर्तुः कथमिव भवेत्तादशामधपात्रम्‌ ॥ ३९ IV इति । 
वयस्य, कलकळमात्रेण कैथमेवमधीर इवासह्मशोकपावके पतितोऽसि 





१. 'तिष्ठ तिष्ठ’ ख. २. dia ख; “दोरगाभ्यां? ग. ३. “कथमापीतमदिर 
इव’ ख; “कथमापीतहृदय इव' ग. 

नात्मनः प्राणान्गणयसि । कि ब्रवीषि---'सखे, कि ममापि प्राणेष्वमि- 
cag: | येनैवं | 
व्रेढोक्र्याद्धतजीवरलह्मबढां स्वप्राणनाडीं पतिः 
कि कुर्यात्कुपितोऽपि तामिति मया दुस्तकवैक्रात्मना | 
जाल्मेनानुपकारिणा जडधिया भूयः कृतन्नेन म- 


त्प्राणा एव निरीक्षिता न तु पुनः प्राणप्रिया रक्षिता॥४०॥' इति। 
(स्वगतम्‌!) कथमप्रतिकारशोकवेगः संवृत्तो वयस्यस्य | किमत्र F- 


तेव्यम्‌ | इत्थं तावत्कथयामि | (काशम्‌ ) वयस्य, तत्त्वतः कमलापी- | 


डस्य qui प्रवृपिमनवेक्ष्य dida sordi किमप्यमङ्गढमुस्रेक्ष्य T- 


दिलुमेवमनुभविलुं वा छेशमनुचितम्‌ | तदेहि । कलवाणीवृत्तान्तं तत्त्वतो | 


जञास्यावः? ईति | (कतिचित्पदानि गत्वा विलोक्य च ।) वयस्य, पश्य कोऽयं 


कक्षान्तरनिक्षिप्तक्कपाणद्वितीयोऽर्धीवगुण्ठितमूर्धा इत एव सत्वरमायाति | 
(Mat ) कि ब्रवीषि--'सखे, अयं मदनुचरः कलकण्ठो मैदवलोकनो- 
त्कण्ठो जवादभिपतति | यः किल निशीथे कळवाणीविलापगुहं प्रवि- 
शाता मया मदीयक्कपाणं दाय वाह्यकक्षान्तरे मंम रक्षणाय AAE 
इति | भवतु | एनमेव Toa: | अरे कलकण्ठ, इत इतः । सङ्भमृत्त- 
सयन्प्रणम्य कि ब्रवीषि--'सम्मक्खु safes देवस्स वअस्सेण मॅम सा- 
मिणा णिअधातदिण्णनीविदंबवि जणं परिहरिअ अत्ताणं खखअन्तेण' 
(क) इति | (स्वगतम्‌ !) कथमयं वयस्यसुपालभमानः कळवाणीगतं किचिदृशुम॑ 








` (क) सम्यक्खल्तनुष्टितं देवस्य वयस्येन मम स्तामिना निजधातदत्त- 
जीवितमपि जनं परिहृत्यात्मानं रक्षता | 


१. “अमलां? ख-ग. २. “धौतात्मना” ख-ग. ३. केवलं? ख-ग, ४. इति’ 
क-पुस्तके नास्ति. ५. 'द्वितयः? ख-ग. ६. “इत एव’ ख-ग-पुस्तकयोनीस्ति. 
'७. “मदवलोकनकृतोत्क्ण्ठो? ख-ग. ८. आदाय’ ख. ०. ममैत’ ख-ग. १०, अरे’ 
ख-पुस्तके.नास्ति. ११. अम्हे? ख. १२. "णिअपादविसण्ण’ ख. “निजपादविषण्ण! 
इति तच्छाया. १३. “अशुभं शुभं वा न” ख-ग. 

मुकुन्दानन्दभाण; | १३ 


पिशुनयति | (प्रकाशम्‌ ।) tag, कि दुःखितमेव drei पुनरेवमरुंतु- 
देवचनेदुःखयसि । कि त्रवीषि--'किदि दुक्खिदो दे वअस्पो? (क) इति । 
केनापि न रक्षिता MAS कमलापीडेन व्यापाद्यमाना कलळवाणी । 
कि व्रवीपि--'अह इं । केणावि ण रक्खिदा सा-? (ख) (इयर्घोक्ते ।) 
वयस्य, Wares कि ब्रवीषि 
'द्वाम्यामाभ्यां कुवल्यमयी मालिका मत्कराम्यां 
यसिन्क्रीडाविधिषु निहिता सस्पृहं सानुकम्पम्‌ | 
सोऽयं कण्ठः कैनककदलीकन्दलीगर्मसारः 
कान्ते जातः कथमसिलताधोरंपातस्य पात्रम्‌ ॥ ४१ ॥! इति । 
(स्वगतम्‌ |) कथं वयस्यमाश्वासयामि | 
शोकं त्यजेति परुषं किमितः sala 
निन्दानुशोचनविधिहुशोकहेतुः | 
मोनं कृपाविधुरता कथमात्तशोक- 
माश्वासयन्ति Bes Teal न विद्मः ॥ ४२ ॥ 
(प्रकाशम्‌ |) वयस्य, निःरोषमसंबद्धप्रलापिनोऽस्य वचनर्मनाकण्ये न युक्त- 
` मेवं विळपितुम्‌ । अरे, कि e trey | एसो मह वअणं सम- 
रगं ण सुणादि' (ग) इति। समग्रमेव तावत्कथय | कि ब्रवीमि--'झुणिअदु 
दाव | एदं कहिअदि । ण केणावि रक्खिदा सा अप्पणो बुद्धिमन्दरेण 
(घ) इति | वयस्य, तव प्रियतमात्मनो बुद्धया रक्षितेत्युक्तं भवति । 
तदळममङ्गलेन शोकेन | त्रकारमेव पृच्छावः | (इति पटाञ्चलेनाश्रूणि परि 
(क) किमिति दुःखितस्ते वयस्यः | | 
(ख) अथ किम्‌ । केनापि न रक्षिता ar | 
(ग) एवमिदम्‌ | एष मम वचनं समग्रं न शुणोति | 
(घ) श्रूयतां तावत्‌ | एतत्कथ्यते | न केनापि रक्षिता सात्मनो वुद्धिम- 
न्तरेण | ' ~ 


—————————__—_—__ ET शीत 


१. भे वयस्यं’ ख, २. 'कमलकदली” ख. २. दूरघातस्य' ख-ग. ४. A- 
क्म’ क, ; 

१४ काव्यमाला | 


IA कलकण्ठमालोक्य च ) अरे कळकण्ठ, कि सा विनिष्क्रम्य सोभाग्य- 
वीथिकां प्रविष्टा | यत्र भर्तुः लितिभतुर्वी भयं न भवति स्वेरिणीनाम्‌ | 
वयस्य, कि ब्रवीषि--'यंदि गणिकासरणिमवतरति मंदनकरिणी सा 
तरुणी तदा 
सौधे सुधाकिरणचुम्बिनि लम्बमान- 
सुक्तावितानवति मञ्चतले शयानः | 
आरोप्य वक्षसि ममानिशमायताक्षी- 
मज्ञातरात्रिदिनमेदमहं वसेयम्‌ ॥ ४३ ॥' इति | 
(कळकण्ठमालोक्य |) अरे, कि व्रवीषि-- देव, ci णेदम्‌ | 
धम्मिछअं सिरिमुहं हसिअं विआसि 
णेत्ताइ सोणमहरं अ घणत्यणे अ | 
ताए विलोइअ सआवि दिणं दिणंति 
जाणादु को णु खु Hels णिसं MAR li ४४ ॥ 
fra तह ताए ण किदम्‌? (क) इति | तहिं ततः कि कृतं कळवाण्या | 
कि ब्रवीषि--'देव, जाव इमो घरादो णिग्गदुअ GARE घरवणपहेण 
चछलिदो दाव एव्व सा चदुरा अत्तणो आहरणाइ कहिं वि णिक्खिविअ 
णिअवक्खताडणपुव्वअं इमो इमो चोरो मह आहरणाई आहरिअ T- 
च्छइ । हा, SAPS | सुवो एव्व दूरदेसादो आअदे अजउत्ते कि करि- 
स्सम्‌ | कि कहइस्सम्‌ । का गई | को णु सरणं ति अदिमेत्तं अक्कन्दन्ती 





(क) देव, एवमेतत्‌ । 
धम्मिलकं श्रीमुखं हसितं विकासि 
नेत्रे च शोणमधरं च घनस्तनी च | 
तस्या विलोक्य सदापि दिनं दिनामेति 
र जानातु को नु खलु कथमपि निशां निशेति ॥ 
कितु तथा तया न कृतम्‌ | | 








-o Å———— =o d M 


१. “तथा यदि” ख-ग. २. “मदनमकरिणी' ख. 

मुकुन्दानन्दभाण; | १५ 


अस्सुधाराकिलिण्णछोअणा सअण्णादो णिगगदा? (क) इति | (सबहुमानम्‌ 1) 
साधु कलवाणि, साधु । वयस्य, अन्याहशमेव wy पतिप्रतारणचातुर्य- 
मस्यास्तव प्रेयस्याः | ews प्रति) ततस्ततः | कि ब्रवीषि--“तदो 
सोवि कमलापीडो ai चोरचरिअं नव्व मण्णन्तो अइ हिअअवछहे, मा 
होहि मा होहि भआउला | एसो दे रक्खिदा सण्णिहितो कमलापीडोत्ति 
भणिअ तं qa घरवणं किवाणपाणि पविट्टो । अहँवि दाव एव्व सुण्ण- 
द्धण्णकुम्भट्ठिदो लहु णिग्गमिअ देवपाअसण्णिहिं आअदोम्हि! (ख) इति । 
वयस्य, सा तव पुरातनपुण्यविभवेन विपद्मिमामंतीतवती नितम्बिनी । 
कि ब्रवीषि--तस्या एव नेपुण्यविभवेनेति वक्तव्यम्‌? इति । भवतु | 
तथेव यंथाभिळषितं मवतः । (पदान्तरं गत्वा agar निर्दिश्य |) इय 
बिभ्राणा दरशिथिलां करेण नीवीं 
निश्वासस्फुरितकुचो मुहुः स्प॒शन्ती | 
पञ्यन्ती चकितमितस्ततो मृगाक्षी 
पर्यायस्खलितर्पदं प्रयाति तूणम्‌ ॥ ४५ ॥ 

कि व्रवीपि-- कि न जानासि | इयं agat इति । तर्हि जानामि | 
इयं किल 

(क) देव, यावदसौ ग्रहानिर्गय त्वरितं ग्रहवनपथेन चलितस्तावदेव सा 
चतुरात्मन आभरणानि कुत्रापि निक्षिप्य निम्रवक्षस्ताडनपूर्वकम्‌ “अयमयं 
चोरो ममाभरणान्याहृय गच्छति । हा, हतास्मि | श्व एव दूरदेशादागते 
A कि करिष्यामि | किं कथयिष्यामि । का गतिः । को नु शरणम्‌' 
इत्यतिमात्रमाक्रन्दन्त्यश्रुधारा्तिनछेचना सदनान्निगेता | 

(ख) ततः सोऽपि कम्रलापीडः सर्व चोरचरितभेत्र मन्यमानः “अयि 
हृदयवल॒भे, मा भव मा भव भयाकुला | एष ते रक्षिता संनिहितः कमला- 
पीडः? इति भणित्वा तदेव dead कृपाणपाणिः प्रविष्टः | अहमपि तावदेव 
शून्यधान्यकुम्भस्थितो लघु निर्गम्य देवपादसँनिधिमागतोऽस्मि | 

१. “अतिनीतवती नितम्बवती? ख-ग- २. यथाभिमतं? ख. ३. कासौ येयम्‌ ˆ 
ख-ग. ४. “पदापि याति’ ख; पदानि याति’ ग, ५. 'रलगुप्तस्यः ख-ग. 

१६ काव्यमाढा | 


कार्य सत्यपि जातु याति न बहिनौप्यन्यमालोकते 
साध्वीरप्य॑नुकुर्वती गुरुजनं श्वश्रूं च शुश्रूपते | 
विस्रम्भं कुरुते च पत्युरधिकं प्राप्ते निशीथे पुन- 
निद्राणे निजेमर्दृतन्धुनिवहे निर्याति we Aè: ॥ ४६ ॥ 
कि ब्रवीषि 
“एषेव योषितां धन्या ale च लभते Taq | 
दिवा पतिव्रता सूत्वा नक्तं च कुलटायते ॥ ४७ I इति । ` 
चयस्य, सम्यगुक्तम्‌ | (परिक्रम्य विलोक्य च!) वयस्य, पश्य MII 
इयमिह 
अङ्कुछठतेनीभ्यामधरं धृत्वा विलोकयत्य्रला | 
कुंचयुगमुद्ध तसिचयं पश्यति मावयति RATA च ॥४८॥ 
सखे, इतः पश्य | 
एकं वि-छथकेहापाशनहने व्यापारयन्त्याः करं 
श्वासोत्कम्पिकुचस्थलीपंरि चळचेलाञ्चले FINA | 
अस्याः स्रंसिनि लोङरल्नरशनालम्ने शानेरंशुके 


मन्दं मन्दमिवाविरस्ति नयनानन्दाय नाभीसरः ॥ ४९॥' इति। 
(अन्यां निर्दिइय 1) | 


आएम्नेश्वरमाङ्गके त्रिचतुरेः शाय्याप्रसूनेरियं 
शङ्के रन्ध्रगवेषिणा निजशरेविद्धेति पञ्चेषुणा | 
मीळलोचनशोणकोणचपळप्रखनिग्धतारं मुखं 
शीत्कारस्फुरिताधरं च सुतनोरस्या यदुत्ताम्यति ॥ ५० Il 
(क्षणमात्रं विचिन्य ) कि ब्रवीषि--'सखे, किचित्पृच्छामि यदि सत्यमेव 
१. अनुकुत्रेत’ A-N. २ 
नक्ता च कुलटा यतः ख-ग 
च? ख, ५. परिगत? ख-ग. ६ 





~ 


शशिमुखी निर्याति’ ख-ग. ३. भूयो 
चकलशयुगलमुद्धतसिचया पश्यति परामशयपि 
‘sate ख; ‘afta’ ग, ७. भन्ये’ 


निखिले 
४. “कु 


= 

सुकुन्दानन्दभाण: | १७ 


कथरयासि, न TRA इति । वयस्य, किचित्कदापि कि कथितपूर्वमसत्यम्‌, 
येनाधुनाप्यप्तयकथनेन वञ्चयामि | कि RE 

कार्य दधाति गात्रं गमयति निद्राळयं च नेत्रान्तः | 

विरहदहनातिरेकं विवृणोति श्वस्तितमारुतोऽपि तव ॥ ५१ ॥ 
किमत्र कारणम्‌? इति | (गतम्‌!) कथं कृतावहित्योऽप्यहमनेन 
विदितोऽस्मि | प्रकाशम्‌ ) अस्ति कारणम्‌ | (कर्णे ) एवमिदम्‌ | कि a- 
वीषि--“अद्येव पुरोहितपुत्रं वीतिहोत्रमाश्रयख! इति । किमचौश्रयण- 
मस्ति । स मे बालमित्रं पुरोहितपुत्रः । कि त्रवीपि--'ताहे सै भवतो 
विदितवृत्तान्तः कार्तीन्तिकशिरोमणिः स्वयं कंचिदन्तरायं पिशुनयंस्तस्याः 
पतिगृहगमनं निवारयति’ इति | वयस्य, साधु मन्त्रितम्‌ | क्क पुनरद्य 
पुरोहितपुत्र: | (सविमशम ।) कि त्रवी पि--*तेन नियतमद्य देवताचेनाय कुसु- 
मान्यवचिन्वता पुरोद्याने स्थातव्यम्‌’ इति | कलकण्ठ, कि ब्रवीषि--“चे- 
डिआअच्चणायेत्ति भणिदव्वम? (क) इति | आः दुर्मते, पूजार्हष्वपि यत्कि- 
Raz | कि ब्रवीपि--'कहं पूआअरिहो सो, सन्दिहोमबळिकम्म- 
ug जं दक्सिणेत्ति दविणं गहिअदि तप्पणीकदुअ मत्थएण जो चेडिआणं 
चरणाइ ara (ख) इति। वयस्य, त्वमपि कि ब्रवीषि--“सखे, एवमेतत्‌ | 

विस्फू्त्तिमिरे कुटीरकुहरे टक्मी ढितोन्मीढितै- 
रायासेन पुरीपुरोहितसुतैस्तावन्निशा नीयते | 
सायं स्रीक्ृतदक्षिणावसुपणो यावन्निजस्वामिनी- 

प्रस्यापावधिकोपचारनिरतो नाम्पेति दासीजन; ॥ ९२ ॥ इति । 

(सोपहासम्‌ |) वयस्य, न जानासि | 





(क) चेटिकार्चनायेति भणितव्यम्‌ | 
(ख) कथं पूजाईः सः, शान्तिहोमवलिकर्मकेषु यदक्षिणेति द्रविणं गमते 


तत्पणीकृस मस्तकेन यश्चेठिकानां चरणानि वन्दते | 








१, “असद्मवचनेन? ख-ग. २. एवमिति’ ख-ग. ३. “आश्रयणीय? ख-ग. ४. ‘E 
एवं ख-ग. ५. हा” ख. 

१८ काव्यमाढा | 


गणिकानिशान्तघटचेटिकाविटा; 
कतिचित्परे पुनरयं तु मे सखा | 
सफलीकरोति परयोषिदुन्नत- 
स्तनकुम्मिकुम्भपरिरम्भणेरुरः ॥ १३ | 

तदहमुद्यानं गत्वा पुरोहितपुत्रमन्वेषयामि | क पुनरितो गच्छति वयस्यः | 
कि ब्रवीषि--'वेरावाटीम्‌! इति । सन्तु शुभास्ते पन्थानः | (कतिचित्पदान्यति- 
क्रम्य ) इयं खळु॒विश्रङ्कलमदावष्टम्भविजुम्भमाणमदनधनुष्टंकारशङ्कावह- 
मधपझंकारमुखरशिखरा टलितरसालकिसल्याखादशुहितपरमृतकुल्रहुळ- 
कोलाहल मन्दमन्दस्यन्दमानमकरन्दबिन्दुसंदोहपरिपूरितकुसुमपरागपर- 
म्प्रापरिकर्पिताळवाळरेखा विमाति वनरेखा | (वनप्रवेशं नाटबिला त्रिलोक्य ।) 
अत्र हि 

परागपालीघनसैकतासु मन्द मिलिन्दा मधुवाहिनीषु । 

क्रीडन्ति मन्दानिलकणेधारसंचायेमाणप्रसवछवासु ॥ ९४ ॥ 
(अन्यतो विलोक्य |) आप्रभातमिहेव विहरन्ति पौरजारिण्यः | 

एतान्यङ्गजकेलिमग्नवल्यान्येषा परिष्कारभू- Lù 

रेतत्ल्लवतल्पमेप चिकुरस्रस;प्रसूनोच्चयः | | 
एषा विस्मृतहारयष्टिरिदमाहिक्षं पदं रुक्तकै- 
रेताः कामुकलोकपादकमन्यासैकधन्या भुवः ॥ १९ ॥ | 

(पदान्तरं गत्वा |) कृंथमियमुद्यानपाछिका मराढिका | सखि मुरालिके, कि- | 
मत्र कुसुमावचयार्थमागतो वयस्यो मे वीतिहोत्रः | कि ब्रवीपि--'अह इं | | 
दाणि एव्व कुसुमपुडिआहत्यो दक्खिणदो रुक्खवाडीं waz!’ (क) इति | | 









(क) अथ किम्‌ | इदानीमेष कुसुमपुटिकाहरतो दक्षिणतो वृक्षवाटी | 
प्रविष्टः | | 





१. तथा सखा? ख. २. वेरयावाटीमू” ख-ग. ३. “सुखितः क. ४. हस्तकैः? क, ^ 
५, “कथमिहोद्यान” ख-ग, | 

मुकुन्दानन्दभाणः | १९; 


तमेव पन्यान दीय la (क) इति । (पदान्तरं गला ) 
सखि, पशय । | 
यथा यथायं मकरन्दपूरैरापूरयत्याम्रतरुः प्रकामम्‌ | 


तथा तथा मन्दमरत्परागेरुदञ्चयत्युन्नतमाळवालम्‌ ॥ ९६ ॥ 
(निर्दिशय 1) 


कुंसुमरसबिन्दुपूरे बम्मरगम्भीरधीरझंकारे | 
मञ्ुङरसाठपुञ्े सरसा विहरन्ति सरसमिह FA ॥ ९७ Il 
कि ब्रवीषि-'णं आणामि' (ख) (कुसुमरसबिन्दुपूर इत्यादि पठति । 
पुनरन्य॒तो विलोक्य सविषादमिव 1) 
असिन्निप्पतितोष्णबाप्परिलम्छानाङ्करे केवलं 
HA वछभविप्रखव्धर्युदशा संकेतकुञ्जोदरे । 
कंदपीसिनिकृत्तगात्रपतितस्त्यानामिषप्रोचय- 
श्रेणीवेयमशोकपछवमयी शय्या दरीदृर्यते ॥ ५८ | 
कि व्रवीपि--ईदो पेक्ख, इदो पेक्ख । इमो दे वअस्सो' (ग) इति | 
(दृष्टा सहम्‌ |) कथमग्रत एव वयस्यः | 
आलस्त्रिपुष्पपुटकेन करेण शाखा- 
| माढम्ब्य तत्णप्तमुचछिताढिजाढाम्‌ | 
j उद्यम्य दक्षिणकराग्रमुदीक्षमाणः 
| पुष्पाण्यप्ताववचिनोति कुरण्टकस्य ॥ ५९ ॥ 
(Gwa) वेयस्य-(इयर्धोक्ते । ससंत्रमं शाखामुत्तज्य क्षणमवलोक्य च) कि 
व्रवीपि---सखे, संप्रति दुर्ज्ञानं तेवाभिज्ञानम्‌ | यतः | 
(क) इतः; | 
(ख) ननु जानामि। 
(ग) इतः पर्य, इतः प्य | अय ते वयस्यः | 


१. इदो इदो इति’ ख-ग. २, 'समसंस्कृतप्राकृतम” इति ख-पुस्तक्रे टिप्पणम्‌+ 


2. ea? ख-ग. ४, इदो’ ख-ग-पुस्तकयोरनास्ति. ५. तवाभिज्ञानम्‌' ख-ग 

कामं कृशैरवयवैः परिपाण्डुरेण 
गण्डस्थलेन च भरशाल्सया इशा च । 
बिम्बाधरेण च मुहुर्मसृणीकृतेन 
मन्ये भवन्तमधुना भवदन्यमेव || ६० N 
किचान्यत्‌ | 
आरक्तमर्धपरि डृष्टनवाश्रुपूरं 
पक्ष्मावपातमरदुष्प्रसरावलोकम्‌ | 
, एतत्तवाक्षियुगलं. विवृणोति कान्ता- 
ui किमपि दुःखमसह्मवेगम्‌ || ६१ Il | 
qlee प्रस्थिता मञ्जरी पतिभवनम्‌? इति | (स्वगतम्‌ ।) कथमयं जानात्येव | 
प्रथममकथितमपि . रहस्यम्‌ । अथवा देवज्ञानां किमविज्ञातमस्ति | अ" 
काशम्‌ ।) अपि नाम पश्यप्ति ज्योतिःशास्त्रेण चक्षुषा मे चरितम्‌ | 
यन्न वेत्ति परः किंचिदेकां मुक्त्वा जटावतीम्‌। | 
या निष्कुटवने तन्वीं मया. तां समयोजयत्‌ ॥ ६२ ॥ 
` (विहस्य |) कि ब्रवीषि--किमेतत्परिज्ञानार्थमपि ज्योतिःशाख्ं चसुरपेक्षि-| 
तम्‌ | यतः । 
क्रीडा welts कियद्िरेव दिनेनिगूढापि न गूढिमेति । | 
पक्के निखातापि गभीरतोये पाथोजिनी कि न समुजिहीते ॥ ६३ ॥इति ॥| 
यद्येवं तर्हि किमिति न परिहरन्ति न परिवदन्ति च पत्ममुखीम्‌ | | 
त्रवीषि--'मा मेवं वादीः | 
सुचरितंमीहशमसिलं सर्वे जानन्ति सवैघाम्‌ । 
न तु परिवदन्ति निपुणाः स्फुटतरमेते परस्परत्रासात्‌ ॥ ६४ ॥ | 
तत्कतिपयैरेव दिवसेरियं स्वयं परिहरिष्यति सकलमपि बन्धुकुछुम! इति|| 
(निःश्वस्य )) वयस्य, अतः परमखिलमपि संभावयामि, यदि तावदिदानीं 
. शादूइवदनबिादवगळति सा हरिणाक्षी । कि वदसि--“सखे, नक्तमेवो्क 


‘Preah’ ख-ग. २. 'वयस्य’ ख-ग-पस्तकयोना रिति 

त्वयि ASIA जटावत्या । वत्स, तथा प्रयतितव्यं यथा मन्दारदुहिता 
मञ्जरी पतिमन्द्रिकन्द्रमाजनं न भवेत्‌ | तत्रथममुपदेशो भगवत्या 
जटावत्या; | तदुपरि प्रियसुहृदो निदेश इत्युभयथाप्यवञ्यं करणीयमेव 
मे मझ्रीगमनमञ्जनम्‌, तव च मनोरञ्जनम्‌? इति । (स्त्रगतम्‌।) अहो मयि 
भगवत्या जटावत्याः प्रसादातिशयः, यदेवमप्रार्थिताप्यनचुयुक्ताप्यात्म- 
नेव कृतप्रयत्ना ममेव हितमातनोति | अकाशम्‌ |) इत्थं कृतनिश्चये त्वयि 
तावद्स्माकं 
सहजप्रेमसरसे खभावचतुरे जने | 
किर्मपितात्मभाराणां वक्तव्यमवशिष्यते ॥ ६५ Il 
तदद्य सत्वरमेव त्वया गन्तव्यम्‌ | कि बवीषि--'अहं गच्छामि’ इति । 
(त्रिलोक्य |) कथमतिक्रान्त एव प्रियमित्रेण प्रमइवनपर्यन्तः | मरालिके, 
कि 'ब्रवीषि-“इदो कमळमित्तेण मित्तेण अक्कन्दो पुव्वगिरि पज्जन्तो? (क) 
इति | (श्राचीमवठोक्य।) 
घट्मानकोककुचमासृशन्करेविकसत्ययोजनयनावलोकितः | 
परिचुम्बतीदमरुणप्रमाधरं रविरद्य वारवनितामुखं मुहुः ॥ ६६ Il 
- अथवा | | 
| भूयो निपीय लवणाम्बुधिमाप्रभात॑ 
पुज्ीमवन्नुद्यते तपनच्छलेन | 
और्वाशिरम्बरपयोनिधिमद्य पातुं 
ठीनोडुबु हुदकदम्बमिति प्रतीमः ॥ १७ ॥ 
(वामतोऽवलोक्य 1) 
उन्निद्रपझकोशादुदरच्छन्ती शानेरविच्छिन्ना | 
इयमिंह मधुपश्रेणी सरकरखङ्कश्चियं वहति ॥ १८ ॥ 





e __ 
(क) इतः कमलमित्रेण मित्रेणाक्रान्तः पूर्वगिरिपर्यन्त; | 
RNS eee EE 


| १, रसिके” ख-ग, २. अयं’ ख, 
७७ मुकु० ३ 

कि ब्रवीषि--“तक्खु पुब्वदिणविअसिअं सरसिअम्‌, जदो उग्गयहि 
महुअर्शेणी? (क) इति aaa Rated कमलाविलपितं दरीय 
मे कमलम्‌ | (निर्दिश्य 1) कि अवीषि--एदं पेक्स | जत्थ (ख) ` 
इन्द्रावरविहारमन्दिरे मन्दमन्दमरविन्दकंद्रे | 
गन्धतुन्दिलमरन्दसुन्दरे बम्मरा इह चरन्ति बैन्धुरे ॥ ६९ Il 
इति । . (सशिरःकम्पं तदेव पठित्वा |) सखि, कथमपूर्वमेव कैथयसि समसंस्कू- 
तप्राकृतं हृद्यं पद्यम्‌ | 
कराग्रहाद्ञिनि केवलं ते विभुर्विवस्रानिति लोकवादः | 
आप्रातरासायमपास्तशङ्कं IF रसं भूरि ARa एव | ७० ॥ 
कि च | 
जन्मारभ्य प्रतिकङमप्तावारजोदशनँ ते 
WIT: क्षणगणनया वासरानत्यनेपीत्‌ | 
त्वं तृद्धिने रजसि मरुता दक्षिणेनापति भुक्ता 
सोढव्यं तत्कमलिनि कथं तेन लोकेन वापि ॥ ७१ ॥ 
P (पुनर्विलोक्य 1) 
१ BAIA? कुसुमपरागभस्मनामी 
कापालत्रतमिव काममाचरन्त; | 
गायन्तः किमपि मधूनि भिक्षमाणा 
गाहन्ते HATTA भृङ्गाः ॥ ७२ ॥ 
(पदान्तरं गत्वा 1) अयि, TRA तावत्‌ | एष पोराणिको मुदूलभट्ट इत एवा- 
Radd । कि ब्रवीषि--'जाणामि णं गूढपाृविअम्‌ | अअं क्खु 
(क) तत्खलु पूवेदिनविकसितं सरसिजम्‌, यत उद्गच्छति मधुकरश्रेणी | 
(ख) एतत्पश्य | यत्र। | | 
: (विकसितकमल” क. २. बन्धुरेर ख-ग, ३. सुन्दरे" ख-ग. ४. TAR क, | 
u 'ग्रहान्तराणिः ख-ग. i व a 

मुकुन्दानन्दभाणः | RR 


तह तह पढइ पुराणं तह तह वक्खाइ'अत्थेवि । 

तह तह पेक्खइ किदवो जह जह रज्जन्दि बाळविहवाओ ॥ ७३ Il 
एदं क्खु सुणिदं जं मुग्गलभट्टोत्ति । किदु चिदम्बरभटोत्ति एव्व किल 
एद्स्स णाम' (क) इति । सत्यं चिद्म्वरमट्ट इति तातकृतं नाम । गुजे- 
qg gaene इत्याहयन्ति | भवतु तावत्‌ | एनमालापयामि | (उपस्य्य। 
एके हस्तमुत्तंसयन्‌ |) पोराणिक, प्रणम्यसे भुजंगशेखरेण । कि ब्रुवीषि-- 
'सकलरतिकलादेशिके5पि त्वयि कामाशिषमाशासहे” इति | (सविनयम्‌ ।) 
कथमलीकवचोभिरेव मैयि गोरवमारोपयप्ति । कि ब्रवीषि--'अपि नाम 
ममापि वचनमठीकं संभावयसि । स्मरसि तावदिदानीं त्वमेव 

उत्ताने शयने छरन्नुपहसन्नव्यक्तमालापय- 

न्वाल्येडपि agya रतिकलाः कि कृष्ण नोपादिशिः । 
या दोलावलनच्छलादुपरि ते व्यातेनुरुत्कण्ठया 
यत्किचित्क्रममुचछत्कुचकचश्रेणीकमेणीराः ॥ ७४ 1 इति । 
mag | कॅस्य गृहमद्य पवित्रीकतुमुद्यमः | कि ब्रवीषि--गुजेरस्य निजेर- 
. दासस्य गृहम्‌’ इति। (खगतम्‌ ) 
| एष नक्तंदिवं तस्य मन्दिर न विमुञ्चति | 
कलावत्यक्षियुगलमछोहनिगडं यतः ॥ ७५ Il 

' प्रकाशम्‌।) तहि गृहिणीमिति वक्तव्यम्‌ | कि भणसि--*सा खलु AA- 
/ तपुण्यचरिता शक्तोति जगदेव पवित्रीकतुम! इति । (सकौतुकम्‌।) कथय 
तस्याः पुण्यचरितम्‌ | कि वदसि 


Sean 


(क) जानाम्पेनं गूढपाळुविकम्‌ | अयं खलु 
तथा तथा पठति पुराणं तथा तथा वक्ष्यसथीनपि | 
तथा तथा प्रेक्षते कितवो यथा यथा रञ्यन्ते बालविधवाः ॥ ७६ ॥ 
एतत्खलु श्रुतं यन्मुद्वल्भट्ट इति | किंतु चिदम्बरभट्ट इत्येव किलेतस्य नाम । 
१, रति” ख-ग-पुस्तकयोनीस्ति. २. “AA FT. ३. उत्तान’ ख-ग. ४. “कस्य 
वा? ख-ग, ५. 'विश्वतः पुण्य! ख. 

मध्य विष्णुपदं कुचौ शिवपदं वक्त्रं विधातुः पदं 
धम्मिछः सुमनःपदं प्रविलसत्काञ्ची नितम्बस्थली | 
वाणी चेन्मधुराधरोऽरुणधरः श्रीरङ्गभूमिर्वपु- 
स्तस्याः कि कथयामि पुण्यचरितं मान्या सदा AR: Ihe ll’ इति। 
(सबहुमानम्‌।) तत एव तत्रभवान्महीयते | भवतु | तत्रभवति कीहशी 
तस्या मनोवृत्तिः | कि त्रवीषि--'किर्मपूर्वमिव एच्छसि । 
पुरुषोत्तमाय भवते देवायेदमिति मे समपेयति | 
सायंतननीराजनसमये वीटीशतं वधूटी सा ॥७७॥' इति। 
सत्यं जानामि | 
धर्मोपदेशगुरुरित्यखिलान्प्रतार्य 
बाह्योपचारशतमातनुते नतभ्रूः | 
अभ्यन्तरे तु रतिदेशिक इत्यनङ्ग- 
तत्त्वं तदेव कुरुते गुरुदक्षिणां ते ॥ ७८ ॥ 
( अनादरमिव ।) कि ब्रवीषि--'सखे, किमेतावतेव मे साम्राज्यम्‌ | 
कूर्पासगूढकुचपडूजकुडुळानां 
को नाम शंसति रति भुवि गुजेरीणाम्‌ | 
अज्ञातचोळदुरुपद्रवचोळनारी- 
. पीनस्तनस्तबकमण्डळदत्तहस्तः ॥ ७९ IV इति | 
(आत्मगतम्‌ ।) सर्वोऽपि जनः सजातीयमेव प्रियं मन्यते | 
ये भुवि यज्जातीयास्तञ्जातीयासु तेऽनुरञ्यन्ते | 
झुकयोषित्पिकयूनोरुदयति कि प्रीतिरन्योन्यम्‌ ॥ ८० ॥ 
(प्रकाशम्‌ ।) अये, कस्ते Beaty पक्षपातः | 
चोळच्छन्ना यदि कुचतटी दुखमा गुर्जरीणां 
कच्छाभावादरघुजघनं तहिं शक्यावमर्शम्‌ | 
तब्यत्यस्तं द्रुविडसुद्दशामन्ततः कि ततः स्या- 
देकत्रैकं भवति ged तद्वदन्यत्र चान्यत्‌ ॥ ८१ ॥ 
१- “सखे, किमपूर्वमेव” ख-ग. २. अरे” क. ३. Say aT. - 


१ 

मुकुन्दानन्दभाणः | २५ 


' परंतु नक्तंदिवमपि पतिपा्श्चवर्तिनी सा कथमनुवर्तनीया तत्रभवतेति 
` तरळं भवति मे चेतः | कि ब्रवीषि--“यत्किचिदेतत्‌ । यतः 
कथितसमये गत्वा गूढं मया लिखिता नखै 
AAA शयने पत्यो पार्श्वेऽप्यहो परिवृत्य सा | 
' तमपि निपुणाङिङ्गयैवाळं भुजालतयेकया 
चपलनयना मां च कोडीकरोति तदन्यया ॥ ८२ |]! इति। 
(साश्चयैम्‌ 1) अहो श्रोत्रियस्य साहसम्‌ | (मरालिका प्रति 1) 
विधत्तां संकेतं विशतु सदनं वा कथमपि 
. क्रमात्तस्यां गूढ किमपि कुरुतां वा मृगद्दशी | 
प्रबुद्धे पत्यौ चेदयमपि भवेत्कीहशदशो 
वराकी वा सा तडुजवळ्यलमा सखि तदा ॥ ८३ ॥ 
पोराणिक, कि ब्रवीषि प्रबुद्धेन तेन वा कि कतैव्यम्‌। 
गुभेरीणां कुलाचारक्रमोऽयं यद्रृहे गृहे 
पौराणिकः पुरोधा वा wey वा गूढवछमः ॥ ८४ ॥ 
तदलमतिप्रसङ्गन | साधयामि’ इति । साधय, साधय | अहमपि वेश- 
वाटिकां गच्छामि | (मराल्कामालेक्य ) सखि, पुरोहितपुत्रस्य वीतिहो- 
चस्य प्रवृत्तिमचिरेण ज्ञातुमहंसि । कि त्रवीपि--'तस्स अ ताए तुह 
` दइआए अ उत्तन्तं सम्मै ओळहिअ तुज्झ अज्ञ एव णिवेदेमि’ (क) इति। 
सि, साधु । गन्तव्यम्‌ | (परिक्रम्यावलोक्य च ) एपा किल At- 
` पार्केळमापाजितरोपीवृतकीरायुतकारायितमणिमल्रुळरुचिपिज्गरनवपञ्जरमा- 
ठाशतलीढायुतप्रतिसदनप्रतिहारा पारावतवाराश्रितविटक्का MUAA- 
तसंतानितजढबिन्दुकंकणा कुड्डमरसपक्चिं्सदनाइणा ZEA ZH- 


POSS Od 


| ~ 











A SS A ee aD 





(क) तत्व च तस्यास्तव दयितायाश्र वृत्तान्तं BAJZA TATA 
| नित्रेदयामि | 

२६ | काव्यमाला | 


क्षविहारा, अयोध्येव रामानुवृत्तभरतप्रचारा, हरमूतिरिव भुजंगविभूपिता, 
सरसीव पक्मिनीप्रचुरा, वनभूमिरिव हस्तिनीकरनमितपुंनागा, कादम्बरीव 
प्रकटितहेमकूटविस्तारा, नारायणतनुरिव भोगिभोगानुषक्ता, विप्रप्तभेव श्रु 
तिमिळितविविधवाद्यारव्धकोलाहला हालामदतरळचेटिकाहस्तवितनस्तपे 


टिकागलितवीटिकाकळनचडुळचटिका वेशवाटिका | (अविशति नाटितकेन। | 


किंचित्परिक्रुम्य 1) ऱ्ह हि 
चरन्तीनां सौधे चपनयनानां तनुरुचो 
गवाक्षान्तरवीन्ताः कतिचन गृहीत्वा जलमुचः | 
क्षणं गोपायन्ति क्षणरुचिमिषेण क्षणमहो 
विवृण्वन्ति स्वर्ण करगतमिवाकिचनजनाः ॥ <4 ॥ 
कि च । 
तारास्तामरसाञ्चलेषु कदलीकाण्डेषु भूमण्डला- 
न्यावती गगने शिरःसु फणिनां शेछास्तुषारत्विषाम्‌ | 
बिम्बेष्वम्बुजपत्रचुम्बिषु तमस्तोमास्तदेतत्पुनः 
सवै हेमलतासु ताः प्रतिगृहं चित्रं प्रतिप्राङ्गणम्‌ ॥ ८६ ॥ 
(सवेतोऽवलोक्य 1) अहो रमणीयता बाछातपस्य | 
रञ्जयति लोकमखिलं ललितो बालातपप्ररः | 
सरसयति सदनवापीसारससोरम्यसंपदप्यमितः ॥ ८७ ॥ 
(आकाशे |) कि बूथ 
«इह्‌ क्ीडावर्गत्कुवल्यहृशामेतद्धर- | 
प्रभावीचीरोचिविळस्तति न बालातपरुचिः । 
अपावप्येतासां वदनकमलामोद्लहरी 
न तु कीडावापीसरसिजवनीसोरभझरी ॥ ८८ ॥'इति । 
सत्यमीद्दशः Moar ea: | यतः | 
लब्ध्वाम्भोजे मुखशयपदा TIRÒ: स ङ्गे 
दोवछीभ्यां बिसवति कचेरौत्तज्ञेवालजाले | 
१. “ वेइयावाटिका” ख. २. 'गोपायन्तः क, ३. आ’ ख.ग. 





CC-0. Jangamwadi Math Collection. Digitized by eGangotri 


| 


| 





| 
| 
| 
| 
| 
| 
| 


x 
i 


f 
j 
| 
ङ 





मुकुन्दानन्दभाणः | २७ 


वक्षोबद्धस्तनघनळपत्कुम्मतुम्बीफलाम्यां 
वारख्नेणं निजरुचिसरोमण्डले पोछुवीति ॥ ८९ Il 
(कतिचित्पदानि गत्वा । निवेण्ये ।) कृथमत्रेव बालातपमनुमवति लीलावती | 
अस्याः ; : 
RI नीलकबरीमवसज्य कण्ठे 
गाढोपगूढकठिनस्तनकुम्मभारः | 
नीवीमपि छथयितुं Fad कराग्रे 
रागाद्रविः स्प्रशति नामिपदं नताझ्याः ॥ ९० N 
अपि च। | 
बाळातपमपमाष्टु बाळा पयुपितकुडूमभ्रान्त्या | 
स्तनतटमाद्रेनखाङ्क काषं काषं करेण सीत्कुरुते ॥ ९१ ॥ 


. (उपछत्य |) सखि, तव सीत्कारसुधारसश्चिराय मे श्रवणयोरानन्दं कन्दल- 


यति । सामिमानावहित्थं कि ब्रवीषि--'का तव पुरतः पुरा पुनरद्य वा 
कृतवती सीत्कारम्‌? इति तहि विस्मृतम्‌ । वयं तु न ARTUA: । यतः । 
कान्ते द्यूतजिते तवाधरदले दष्टे सरागं मया Ss 
स्वैरखंसिदुकूलर्र्यजघना तत्रैव छोलेक्षणम्‌ | 
मामुद्वीक्ष्य सरोपलज्ञमसकृत्सीत्कारतारं वचो 
यत्त्वं जस्पितवत्यळं तदघुनाप्यानन्दयत्येव नः ॥ ९२ ॥ 
सरोषं कि त्रवीषि--'कथमेवमनृतभूषितं ते भाषितम्‌ | अथवा | 
यस्या नखरशिसमनृतालिङ्गितमङ्ग जनिष्वनेकासु | 
कथयसि कथमथ तत्त्वं स त्वं कृष्णानृतोज्झितो भूयः ॥ ९३ ॥' इति । 





' (विहस्य) कुतोऽनयत्राप्यनृतकथा। 


यत्किलात्र भुवनत्रयोदरे संकटेन समवस्थितं चिरात्‌ । 
तत्पमस्तमतृतं नताङ्गि ते कुक्षिल्म्ममवर्मकैतवातू ॥ ९४ ॥ 
कि ब्रवीपि--“गच्छ यथागतम्‌। किमनेन वाकलहेन' इति । ताहि कायि- 
कमेव कुरु कलहम्‌ | 


—-_ 
menses ० 

२८ काव्यमाला | 


बद्धा दोम्यौममिमतग्दे मामधस्तान्निपात्य 
द्रागारुह्य स्तनगिरिहतोरस्कमास्कन्दयन्ती | 
तावत्कान्ते रचय सकलं साहसं Cad ते 
श्रान्ता यावत्कनकसुमनोमालिकेवासि तान्ता ॥ ९५ ॥ 
कि ब्रवीषि--'अद्य दिनमुखे कस्य वा मुखमवलोकितमित्थमनेन विव- 
दितुम्‌? इति । (सास्मतम ) अयि मानिनि, तदपि मे सुखावहं d- 
भावयामि । 
शानैरुत्तिष्ठन्त्यास्तव Bad हेमवसने 
हठादाङृष्टे सत्यतिश्रशनमद्भात्रतिका | 
सरोषं सत्रीडं सुमुखि मुखमालोकितवती 
प्रभाते यस्य त्वं सरसि कृतिनस्तस्य न कथम्‌ ॥ ९६ ॥ 
कि ब्रवीषि--'कुतः खमानर्मविज्ञाय सीमानमतिक्रामसि’ इति । (स्वग- 
तम्‌ ।) इयं सुळभकोपा सर्वथा परिहासवचोऽपि मे परमार्थं मन्यते । तैद- 
न्यतो नयामि । (प्रकाशम्‌) अयि प्रिये, मा कृथा मयि gar कोपाड- 
TAT | अम्बरमाभरणानि वा यदभिळषितं तदाशु वृणीप्व। वितरष्यामि। 
साञ्जळिबन्धं कि ब्रवीषि---अछ्ं तावदतिवदान्यतया | 
याचामहे जातु न किचन त्वां पुण्यप्रदानादधिकं तवेदम्‌ | 
गोपाङ्गनाचारुदुकूळचोरो यत्कृष्ण मुष्णातति न विद्यमानम्‌ ॥९७॥ इति । 
Ba, न जानासि जाराणां चोरः खल मुख्य: | ससितं कि ब्रवीषि 
“भाव, सत्यं चोर एवासि | यदेवं मोचारसमुचा वाचा मे चेतश्चोरयसति | 
(सानन्दम्‌ 1) सखि, यदि प्रसन्नमुखी जातासि, तहि श्रृणु । 
आलिङ्गय गाढममढाङ्गि cass 
EINE मधुरं निपीय | 
१. TR क. २. “Pare न जानामि’ ख. ३. “ay ख-ग, ४. “अविज्ञाय 


सामानम्‌ ख-ग-पुस्तकयोर्नास्ति, ५. “यावदन्यतो ख-ग. ६. मुधा? ख-ग, | | 
७, ‘RR ख-ग 3 


St ceo: 

मुकुन्दानन्दभाणः | | 
नीवीमथ छथयितु Ferd करेण 
नीलोत्पला्ति यतते नितरां मनो मे || ९८ ॥ 


कि ब्रवीषि--'भवतु नाम | याहि, सायमायाहि? इति | ताहे गच्छामि । . 
(ईयन्यतो गला विलोक्य ) कथमत्रेव काञ्चनळतासंतानको | (o) 
इयमिदानीं 

विल्ञोकयन्तीं मुकुरे विढासन्मुखाम्बुजँ मुख्घकुरडनेत्रम । 


कपूरपक्केन करोति बाला बालेन्दुलेखातिळकं छछाटे || ९९ ॥ 
(SURI 1) सखि, 


२९ 


त्वा तपो हरशिरस्तटिनीतटान्ते 
युक्त्वा कढङ्कमयि ते मुलभावलोभात्‌ । 
वालेन्दुचारुतिलकेन चिराय बाले 
` चन्द्रोऽन्वविन्दृदिव नन्दनजन्मशर्म || १०० ॥ 


. o ~ ~ * ` ~ E ~ 
सविनयं कि त्रवीषि--“चिराय सरणपरणीमधिरोपितास्मि भावेन? इति । 
‘ate, मा मेवम्‌ | अद्यापि 


वरगत्कुचानि वलनासहमध्यमानि 
कण्ठोदयत्कलरुतानि गळत्कचानि | 
आस्वादिताधरदलान्यलसेक्षणानि 


तान्येव त्ति सुरतानि तव स्मरामि ॥ १०१ ॥ 
क्रि च । 


धवान्तप्रान्तपरीतशीतकिरणं निद्राळुनीलो त्पछं 
मन्दोदञ्चिकपोतनादमधुरं शश्वद्वङत्तारकम्‌ | 
चक्रद्ठन्हविठासनाट्यचतुरं चञ्चत्तुषारोदयं 
चेतो मे समयं तमेव सुदति प्राप्ठुं पुनवोज्छति ॥ १०२ ॥ 


१, 'नामाय? ख-ग. २. ER क-पुस्तके नास्ति. ३. इयग्रतोञ्त्रलोक्य" A 
४, 'रेखातिलकं निटाले' ख. ५. SIT क. ६. “रोहितास्म्यस्मद्धावेन' ख « 

३० काव्यमाला । 


| 
कि ब्रवीषि--“भाव, सुरटीवछभस्यं कथं da माहशीषु तेरलीमावः | 


तथाहि । 
संकेतानयनाय सारसइशां सा कृष्ण ते दूतिका; 
क्ीडाळापकलापगानचतुरा केलीवयस्या च AT | 
त्वहिम्बाधरचुम्बनाइतमुखी सैवान्ततः प्रेयसी 
या ते पाणिपरिग्रहेण मुरली नानामुखं जल्पति ॥१०३॥!' | 
(अपवार्य |) वयस्य संतानक, सांप्रतं सफळतपःसंतान इव लक्ष्यसे | यतः | 
वक्षस्ते हढटय़कर्कराकुचद्ठन्द्रावभुभान्तरं 
कण्ठ; कंकणरत्नकोटिकलनासुव्यक्तमुद्रा ङ्कितः | 
व्यत्यासव्यतिषञ्जितश्व तिळकः फाले तवायं सखे 
कस्याश्चित्रकटीकरोति सुरतप्रोढि परां gg: ॥ १०४ Il 
qua, कि व्रवीषि--अस्या एव | अथ कि 
विविधकरणकल्पनातिरिल्पं सपुलकचुम्बनडम्बरामिरामम्‌ | 
कलरवकळकूजितात्तकण्ठं निधुवनकोशल्मछुतं नताङ्गयाः ॥१०५॥इति। 
(सौत्सुक्यम |) का सा रसिका युवमनःकौसारसारसिका | कि ब्रवीषि 
“यमेव” इति । (सबहुमानम्‌ |) 
कुसुमशरविधेयं AAS रूपधेयं 
` तदनुगुणविकापर्त्वद्गुणानां विलासः | 
किमितैरमिह लोकानन्दहेतुरत्वमेका 
तव रतिसुखमाजः कामिनोऽपि द्युरानः ॥ १०६ N 
(सप्रश्रयम्‌ |) कि ब्रवीषि--“माव, किमेवमनुत्रितं निजेऽपि जने कथयितुः 
मुचितम इति | सत्यमनुचितमेवेदं यत््वदनुभवरसिका Jus इति | यतः | 
जम्भारेरपि पीशपाइतरूणीजाराज्जयन्तादपिं 
सैरार्सिष्टडुराङ्गनाकुचभराद्धन्यश्च मान्यश्च सः | 














(limi Á. 
“= — नास्ति s 

१. तद SIN नास्ति. २. “तरलनाव:” स्व-ग, ३. aed’ Sat 

> SEIT श्वः GT उस्तञङ्दोनो È SA | 

SSN एक र-ग-एस्तकयोनोस्ति, ५. कमलकासार! ख-ग, ६. “सिल 


> 
४. ee E “tie Ni Sata, GT, ट ‘ae? -n 
00 | ००७ a ® 

रम्भाकेछिकुतूहलापहरतारम्माधिकप्रौढया 
पुंभावे गतया त्वया जगति यो रम्भोरु संभाव्यते ॥ १०७ ॥ 
सखि, कि ब्रवीषि--भाव, केवलं सुरतरङ्गिणी रिङ्गद्भङ्करतरङ्गसंगतवचो- 
भङ्गिभिरेव मामुततङ्गयपि । न पुनरनङ्गविछासनटनरङ्गैरङ्गैः? इति | सणि, 
मा मेवं वादीः। तहि सायमायास्यामि | (पदान्तरं गला RR |) कथम- 
ग्रत एव मुद्मुद्ञ्चयति चन्द्रमुखी | 
क्रीहोत्तिप्तसुजामणालरतिकापाशान्तराले बला- 
gare विरचय्य वैरिणभिदं वक्षोजकोकद्वयम्‌ | 
हषोदुन्नमतीव वारिजइशो वक्षःसरोमण्डला- 
निद्राभकुनिरूढजुम्मणजुषो मुभाङ्गमङ्गोत्सवे || १०८ N 
(अन्यतो विलोक्य |) 
वक्षोजो AS निरुध्य सिचयेनाकुडध्य मध्यं शे: 
त्त As 2 tu i 
„ कृत्वा INSTA संपीड्य मन्दै शिरः । 
पाणिभ्यां चरकँकणोद्यत्षणल्कारोत्तराभ्यां करो- 
सभ्यङ्गं परिपश्यतोऽस्य ATS दोरन्तरं WaT: ॥ १०९ N 
(कतिचित्पदानि गला । सानन्दम्‌ |) इहमिह 
जानुभ्यासुपबिश्य पाष्णिनिहितश्नोणीभरा प्रोन्नम- 
दोव॑ल्ली नमदुन्नमत्कुचतरी दीव्यन्नखाङ्कावलिः | 
पाणिभ्यां चलकेकणोद्यतञ्षणत्कारावतारोत्तरं 
बाळा नह्यति कि निजालकभरं किवा मदीं मनः ॥ ११० Ul 
AMAA पह भुजद्वयमुन्नमय्य 
धैयण मे सममपाववधूय भूयः | 
बघ्नाति कुन्तळभरं कुटिलान्तकेशी 
साकं मौव कथमद्य विलोचनाभ्याम्‌ ॥ १११ ॥ 
(29471 |) कु 
anita विढ़ळ्यतां क्षणं कमनीये कचमारबन्धने | 
zaza cai शनकैरय agaaga ॥ १६९ ॥ 
4, “दादी? aura, २, “पाणिब्यामवधूव yapn nenian 
AN, | 

अनादरमिव कि ब्रवीषि--“ात्र भवन्तमाकारितवती' इति । (सानुनयम्‌॥) | 
कल्याणि, कथमनालोक्येव मामधिक्षिपसि | पुनः कि ब्रवीषि-'किं 
त्वामालोक्य माग्यमुपगन्तव्यम्‌? इति | अयि, नास्ति किमपि कि मयि | 
कि ब्रवीषि--“नास्त्येव | 
चौयेणेव कृतं हि कुक्षिभरणं जन्मप्रशृत्यन्वहं | 
गोपीनां पणदानशून्यसुरतक्रीडाऋणं चेत्पुनः | | 
Sat तव जन्मकोटिमिरपि त्वं कृष्ण तत्ताइशः 
कि मे दास्यसि कि तवास्ति च वयं कि वा ग्रहीष्यामहे॥ १ १३॥'इति। 
मुग्धे, न जानासि | | 
नित्यं श्रीरनपायिनी मम परं धामापि रत्नाकरः 
शक्राढीनतिशेरते च विभवैश्वत्यास्तदास्तामिद्म्‌ | 
कि चान्यतू । 
ऐश्वर्य महदस्ति षङ्कुणम्‌ 
कि ब्रवीषि--'क्क तद्दशय' इति | 
इह्‌ प्रख्याप्यतां तत्कथं 
पुनः कि ब्रवीषि--“किमिति न प्रर्यापनीयम्‌' इति | 
qasa किलास्मि तन्वि समये सवै त्वमेवेष्यसि ॥ ११४॥ 
(विहस्य 1) कि ब्रवीषि--'यां कांचिदेवं वञ्चय चञ्चलहृशम्‌ । मम तु | 
` जातुचिदपि पुरो मेवं वादीः? इति । (स्मित्वा |) अद्य यद्यपि मद्वचनं न | 
रोचते तदा त्वमेव पुनः सरिष्यसि | GAA गत्वा सस्पृहमालोक्य ।) | 
कथमिहाळंकरोति छवङ्किका कनकाङ्गीम्‌ | तथाहि | 
निबिडानुषक्तकुचकोकदंपती मुखतारकापरिवृढेन शासितुम्‌ | 
अवतारितेव निजतारकावली हरिणीदराः स्फुरति हारवळरी॥१ . | 
Grea ) अनया तावदिदानीम्‌ 
आत्मनेव विधृतापि मुग्धया हारयष्टिरधरांशुपारला | | 
STRN विठोल्या इश्यतेडपि Raad मुहुः॥११६॥ विद्ठुमावढिधिया विलोल्या eas परिग्ररयते मुहुः॥११६॥ | 
१, “स्थित्वा? T-N. २, “पुरः” ख-ग. ३. “अग्नतो'ख- गा. ४. “निविडं निषक्तःख-ग, | 

(डवङ्गिकामालोक्य |) कथं कनकाङ्गया अप्यङ्गेषु भूषणान्यर्षयस्ति | 
जेतुं कर्पल्ताशिल्पमा Tet सखि कल्पताम्‌ | 
अकल्पा कल्पकल्पे ते वपुष्याकल्पकल्पनाम्‌ ॥ ११७ Il 
(साकूतम्‌ |) कि ब्रवीषि--'देव, अदो जेव आहरणाइं अप्पयिस्सम्‌ | 
अङ्गेसु ढावण्णतरङ्गएसु णिसग्गसोहग्गसमग्गदेसे | 
देडूण होअस्स अ छोअणाइं णं संकिदा भूसणमप्पइस्सम्‌(१) १ १ ८:(क)इति। 
' अयि, कुशढासि । यतस्त्वमस्या 
| अङ्गकान्यपिदधाप्ति नताङ्गया भूषणेजेनदुरीक्षणभीत्या | 
। FA पथि चम्पकवछ्याः Wats परं कुसुमानि ॥ ११९ ॥ 
| (क्षणमात्रं frat |) अयि, विफलोऽयं तवायासः | 
| अङ्गानामपिधानमाकळ्यसे gÀ सुधा भूषणे- 
| मंजन्त्यत्र तु भूषणानि सुतनोरङ्गप्रमाख्रोतसि । 
| लीलासु श्रवणोत्पले नयनयोः स्मेरे च हारावली 
| लक्षाश्रीः पदपाटलिम्नि तनुभा सीमासु हेमाम्बरम्‌ ॥ १२०॥ 
(पुननिवेण्ये 1) अस्याः 
कणान्ततान्तनयनान्तविलोकनश्री- 
संछादितश्रवणपूरसितेतराज्ञम्‌ | 
मन्दसितद्युतितिरोहितचारुनासा- 
मुक्ताफलं वितनुते वदनं मुदै नः ॥ १२१ II 
(सानुरागं सपुलकोद्भेदं च विभाव्य |) अयि प्रेयसि, कि करोमि | 
पमेन्दीवरकुन्द्चम्पकजपाजातीषु जातस्प्रहं 
क्रीडाकाञ्चनशैलतुङ्गशिखरारोहावरोहालसम्‌ | 





ooo) 





(क) देव, अत एवाभरणान्यपेयिष्ये | 
अङ्गेषु लावण्यतरङ्गितेषु निसर्गसौभाग्यसमग्रदेशे | 
दृष्टापि लोकस्य च लोचनानि ननु शङ्ककिता भूषणमर्पयिष्ये ॥ 








१, 'हारावलिः’ ख, 
We ४ 

मार्गे प्रस्खलितं MAT विषमे AA सरोमण्डले 
पर्यन्ते पुलिनस्य कान्तकदलीमूळे मनो मुह्यति ॥ १२२॥ 
ठवङ्गिके, कि ब्रवीषि--'उइदं खु पिदुणो तणअस्स स॒अणाणुवत्तणम्‌'(क) 
इति | (स्वगतम्‌ ।) कथमनया निढेजयेवामिहितम्‌ | (काशम्‌ | सरोषलज्जं 
क्रीडाकमलेन लवङ्गिकां ताडयन्ती I) कि ब्रवीषि--/हज्ले, कथमपास्तलजा 
त्रासाहुरक्षराणि प्रलपसि? इति | लवङ्गिके, सधैयै कि ब्रवीषि--'सामिणि, | 
पढमप्पलाविणं णं उज्झिअ कथं मइ जेव्व कुप्पसि' (ख) इति | (सस्मितम्‌ |) | 
अयि, मय्यपि कुप्यतु नाम तव स्वामिनी | किमत्र परिहीयते | 
प्रत्यासीदति रोषतो यदि मुखामोदस्तदा लभ्यते 
बाहाबाहिरणे तु कर्केशकुचाशछेषः. खयं सिध्यति । 
मामुत्तानमधो निपात्य मयि चेदारोहतीयं ततो- i 
5प्यन्यत्कि मम काङ्कितं तदधुनैवाळं gi कुप्यतु ॥ १२३ If 
(्रवणमभिनीय |) क एष कलकलः पोरबालकानाम्‌ | (पुरस्तादवठोक्य । | 
सोपहासम्‌ ॥) सखि, पश्य पद्य । अयं fas कपटपुण्याहशान्तिवलि- | 
होमविधिविलिक्षविविधचन्दनविक्कतळलाटतटषटितहरिद्राक्षतो ve 
जनदत्तपञ्चाह्ुलनिकुश्वितपुरातनपरिधानकल्पितोष्णीषपरिलम्बमानद्शास- | 
हस्रपरिवेषदूषितवद्नश्चञ्चलचेलाञ्जलकीलितमपि पञ्चाङ्गं पतनशङ्कया | | 
शातृणाञ्चितेन पाणिना पुनःपुनराख्शन्‌ , — i 
लितकतिपयमुद्गतिलतण्डल्ग्रहणवयैग्राग्रकरः पैरिहासपरपोरबालकपरिवा- 
रमन्तरान्तरा दर्भमुष्टिना दण्डेन निवारयन्‌, चिन्तोपचितांशिरंतनानप्या-' 
त्मसद्नव्यापारानात्मनेव प्रकाशमालपन्वेशवाटिकापुरोहितो गणदत्तमातुलो 
वराहभट्श्चन्द्रिकागृहादायाति । -(सहासम्‌ ।) . कि ब्रवीषि---अहो, का- 























(क) उचितं ae पितुस्तनयस्य सदनानुर्तनम्‌ | | 
(ख) स्वामिनि, प्रथमप्रलापिनमेनमुज्झित्वा कथं मय्येव कुष्यसि | 


eT ET ST a ARR ES SO 


Sn nn ie crepi ii cri 
१. 'क्रीडाकमठेन? क-पुस्तके नास्ति, २. “रोषिता ख, ३. पपुरातनपटुदशास' 

ठस्य वैचित्यम्‌ | अयमिहेवेतावतो वासरांश्रेटीकुटीरकोटरकोण एव नक्तदि- 
वमप्यतिवाह्य पुनरद्य पछितपरिहते शिरसि वेदिकिपद्यामनुरुध्य प्रत्यहं 
प्रातरुदकोपस्पशनमिव नित्यकर्मविधानमिव किर्मपि कुर्वन्ननतिचिरादेव 
सदवनीदेव इव संवृत्तो वराहभट्ट” इति । न केवलमयमेव | अस्य भार्यापि | 
प्रागतीतमिह कि विविच्यतां कामशासनबलेन कारितम्‌ । 
यौवनापसरणादनन्तरं सर्वथा ननु पतित्रतैव सा ॥ १९४ Il 
(पुनविलोक्य |) कथमयं प्रत्यासन्नो भूत्वा पञ्चाङ्ग वाचयति | AeA सहासम्‌ |) 
सखि, पश्य | 
पन्चाङ्गमञ्चितकुशेन करेण धत्वा 
पाड़ि प्रमृज्य किछ पत्ररसेन भूयः | 
. आवतयन्नसङृदक्षरमेकमेकं 
तारादि वाचयति तत्पुनरन्यदन्यत्‌ ॥ १२५ ॥ 
तंदेनमसंबद्धप्रहापिनमाँठापयन्ती RE | साधयामि । (परिक्रम्य पुरो- 
SAFI च।) कृथमत्र मयूरकः | (A) अपि कुशं प्रियसखस्य | 
कि ब्रवीपि-'कुतः कुशलं भग्नभागधेयानाम्‌ः इति | (सोद्वेगमात्मगतम्‌ |) 
कथमयं किमप्यरतुदं कथयिष्यति | अथवा परिहासशीलस्य वचोऽस्य 
न RARA भवति । (प्रकाशम्‌ ) कथमद्य तवाकुशलम्‌। कि ब्रवीषि 
'कुटि्चिकुरा कुन्दस्मेरा कुरङ्गविछोचना 
' कमलवद्ना कम्बुग्रीवा कठोरपयोधरा | 


कनकठतिकाकान्ता कान्ता कराङ्कगता' इति | 
(विहस्य ) स॒त्यमिदमकुशलं यद्‌तिचिरनिबद्धघोटकब्रह्मचारिणस्तव कामि- 
नीरल्रं mavan इति | (सरोषविषादम ।) कि ब्रवीषि---“कथमधधार्ँ 


स्यः? इति। ae कथय कथय | 
एवाक्षिप्य परिदेवनावसरे परिहसति वयस्य? इति। ताहे कथय क 











Pratt क्रिमपि क, २. 'तदेवमप्यसंबद्ध' ख. ३*आठपन्ती' ख, ४ अस्य 

| कि ब्रवीषि--- 


ता ( स eatin sever = 


\ 


ag काव्यमाला । | 
क्कि ब्रवीषि--कराङ्कगता गताः इति । (विश्वस्य ) तहि | कठिनहृद्यः (म 
कामम्‌ । कि ्रवीषि--*वयस्य, कि त्वया वक्तव्यमिदम्‌। कठिनहृदय एवाह क 
योऽयं प्राणवछमाप्रैयाणेऽपि प्राणिमिः इति । (स्वगतम्‌ !)कथमयमन्यथा | 
मन्यमानो मन्युमेव प्रविशति | काशम्‌ ) सखे, कि त्वां कठिनहृदय | 
ब्रवीमि | कितु | 
कठिनहृद्यः कामं कामः कथं कुशळं तव ॥ १९६ IV 
इति वक्तु प्रवृत्तोऽसि | कि ब्रवीषि--वयस्य; अहमप्येतदेव 
कुटिळचिकुरा FIER कुरङ्गविछोचना 
- कमलवदना कम्बुग्रीवा कठोरपयोधरा | 
कनकळतिकाकान्ता कान्ता BUSTA गता 
कठिनहृदयः कामं कामः कथं HAS मम ॥ १९७ Il 
इति वक्तु प्रवृत्तोऽस्मिः इति | (सचमत्कारम्‌ |) तदावयोरेकमेवान्ततो विव- ९ 
षितं संवृत्तम्‌ | उक्तिप्रत्युक्तिकया त्वन्ततोऽप्यतर्कितं संविधानवैचिः्यं | 
संपन्नं भवतु । कोऽत्र विरोधः । | | 
| का सा कनकवर्णाङ्गी त्वत्कराङ्कगता गता | 










“सखे सौदामिनी नाम कान्ता कादम्बिनीसुषा॥ १२९॥' 4 da 


जानामि सकळजननयनहारिणी खलु तदीयतनुरुचिधोरणी । क 
सा करतढगता | कथं च पुनर्गता | कि त्रवीषि--“सखे, चिरादपि 


इति । धीरोऽसि । तदा तया कि व्यवसितम्‌ । कि ब्रवीषि--“न दि | 
मपि । क्षणमात्रमवस्थिता 'घिङ्‌ मूखे, मुञ्च मुञ्च' इति मामवधूय पुन 


१. ‘reer T. २. “तु कुतोऽपि? |. ३. अन्विष्यतैवोपायान्‌? |. 


momo _—_ —. 


x 

मुकुन्दानन्दमाण; | ३७ 


' मागतोडस्मिः इति | भवतु । वयस्य, यदा कदापि कि तथा कथितपूर्वमङ्गी- 
ह 'कारवचनम्‌ | किं ब्रवीषि--'कथमंपूर्व कथ्यते | यतः | 
T doi सिचयग्रहे कुचतरस्पर्रोऽधरास्वाद्ने 
थ. नीवीविश्ूयने च कि नु बहुना काले च तस्मिन्नपि । 
जल्पन्त्यप्रकटं निषेधवचनान्येवासकृत्कणेयो- 
रङ्गीकारवचः पराम्चुजद्दशा केन श्रुतं कथ्यताम्‌ ॥ १९९॥ इति। 
QU, न जानासि | 
पराङ्गनानां सुरताम्यनुज्ञा मन्दोदिता एव निषेधवाचः 
के FR न जानामि | 
कीडानिषेधोक्तिमयी यदासां निषेधगाथाप्यत एव शास्त्र ॥१३०॥ 
॥ रंतु न तेषामपि निषेधवचसामवसरो serge: इति | कथमविदिता- 
बि“ ।यामचुवृत्तोऽसि | कि व्रवीषि-- अस्ति किचिद्नुरागत्रीजम्‌ | तथाहि । 
क्त्ये सव्याजं सदनं समेयुषि मयि श्वश्ूसमक्षं तया 
ब्रीडामीषदिवामिनीय शनकैरुत्थाय यान्त्या बहिः । 
` यत्किचिद्वथपढिश्य सामिवलितग्रीवं पुनर्वी क्षितं 


तन्वङ्गया' इति | 
इति।(सशिर:कम्पम |) विश्वसनीयमिदमनुरागबीजं भवति । कि ब्रवीषि-- 
a “तत एव तत्र Geter RaR -सुह्यामि च १३११ इति । 


at ama श्वो वा भविष्यति युवयोरपि मन्दाकिनीमराढयोरिव 
|त्रिनेवायासं समागंमः । कि ब्रवीषि---'कथमिव तयोव्येतिकरः daa? 





ही ईति । श्रृणु । 
६ अन्योन्यं ठैठितैरपाङ्गवछनैराविष्ङताकूतयो 
adi रोत्सुक्याकुलयो; कथं कथमिव प्राप्तक्षपामध्ययोः | 


तनी १. पूर्व ख़. २. 'तटी? ख, ३ 'किमिदमह न जानामि’ ख-पुस्तके नास्ति. 
A ar ख. ५. 'चलिते:” ख, 


i 
i 


३८ ' काग्यमाला। - 


देवादायतने क्कचिन्मिढितयोः साशङ्कमुत्ताम्यतो- 
श्रेष्टायरमिंनानतोरथ तयोरासीदनज्ञोत्सवः ॥ १३२ Il 
तत्किचित्काळं सोढव्यो विरहवेगः | कि ब्रवीषि--कर्थ सोढव्यो- 
5प्रतीकारो5यं मदनशरसंतापः” इति । ननु प्रेयसीचिन्तयेव प्रतिक्रियताम्‌ | 
कि ब्रवीषि---'सखे, प्रतिकलमपि चिन्तयामि । . 
कथं कामेषुदलितिमङ्गमङ्गात्रणं भवेत्‌ । | 
प्रियागुणाचुसंधानसंधानकरणी न चेत्‌ ॥ १३३ Il 
तदपि संतापयत्येव संताप इति | वयस्य, अड्ध॒तमनङ्गहतकस्य | | 
निःसारं क्रमशो धनुः प्रतितरुः कि मार्गणेः कि गुणे- 
Hes स्यन्दृति वा न वा तरुलतागुल्माहतः ARA: | 
लीनं पाथप्ति यस्य लक्ष्म च परं निदेखमूर्तिः पुनः 
` सर्वोङ्गीणमहो तनोति स कथं संतापमद्य सरः ॥ १३४ ॥ 
(पदान्तरं गत्वा । अग्रतो दृष्टा च ) सखे, पश्य पद्य । कि ब्रवीषि--“मैया 
सांप्रतमालोकनीयानामतिरमणीयानामाकृतीनां परं पारमालोकितमेनामा- | 
लोकयता | मन्ये च तावदित्थम्‌ | अस्या 
लावण्याम्बुनिधो स्मरेण मथिते रोमावलीमोगिना 
निक्षिप्य स्तनमन्द्राद्रिशिखरद्न्द्वं कुरङ्गीदृशः | 
जातं छोचनवीचिकासु गरलं बिम्बाधरे चामृतं . 
dara विदधाति तापमपरं asad कामिनाम्‌ ॥१३५॥ 









कि च । | 

अधरे पछ्लवरागो विटपसमा-छेषविश्रमों बाहो: । ३ 
अस्या भुजंगभोगप्रागल्भ्यं स्फुरति कि च रोमाल्याम्‌ १३६? इति | 

(पुनर्विलोक्य 1) २ 

स्तनाभोगो मध्यं तरलयति तावद्गुरुतया 

पृथुश्रोणीमारश्चलनमपि रुन्धे चरणयोः | 


. “प्रियानुगुणसंधानसंजीव? ख. २. संप्रति मया सांप्रतः क, ३, 'विश्रमो' क, 
४ “पुननित्ेण्य’ ड; Li 

RITA दातुं तदपि बत नासीदति स्री 
कथं कल्याणीयं मदभिमुखमुत्तिष्ठति हठात्‌ ॥ १३७ Il 
कि ब्रवीषि-'कथमियं ` वयस्यमालोक्य चिरपरिचयसमुचितप्रणयेव 
सविनयमुत्तिष्ठति' इति | अथ किम्‌। इयमङ्गराजामात्यस्य कलानिधेः क- 
उत्र चन्द्रिका नाम । कि ब्रवीषि--'केन पुनरनवद्याङ्गी गणिकापद्यामव- 
तारिता’ इति। ननु भगवता भावजेनेव | कि ब्रवीषि--'युक्तमाह वयस्यः। 
विसहृशषटनाकुटिलं पङ्कजयोनि चिराय परिभूय । 
' करुणाशाठी कामः कान्तानां कान्तमनुशुणं कुरुते ॥ १३६८ Il 
भवतु । तदियं वयस्येन गणिका सती परिगृहीता, कि वा कुलाङ्गना 
RA इति | (सावज्ञम्‌ |). कि गणिकाजनं गणयति साधारणो HAT इव 
तव प्रियसखो भुजंगशेखरः | किं ब्रवीषि--'एवमेतत्‌ | 
क पैणावधिके प्रेमनटनं पण्ययोषिताम्‌ । 
` पलवेषु WAT क्क च नैसगिको रसः ॥ १३९ ॥ 
[कि च । | 
शीं नाद्रियते कुळं न मनुते नेवानुरुन्धे गुरू- 
न्नारीणां कुलदेवता किल पतिस्तं चाप्यहो मुञ्चति । 
कि ब्रूमः परयोषितः पुनरसावन्योऽनुरागक्रमः | 
* प्राणानपि जातुचिन्न गणयत्येषा विटार्थ यतः॥ १४०॥ इति । 
वयस्य, पणाशयैव परिभूयते गणिकाजनगोरवम्‌ | न चेदेवं तदा 
अशङ्कितनसक्षतं पुनरलज्जमुक्ताम्बरं 
प्रवृत्तकरणक्रमं प्रचुरचुम्बनाडम्बरम्‌ | 
; सशब्दकरताडनं सपरिहाससंमाषणं - | 
न कस्य सुरतं मनो हरति वारवामन्नुवाम्‌ ॥ १४१ ॥ 


= — — — 


e” | 
१, ATER क, ९ “ASIA क. २ पणोपाधिक? ख. ४. “मक्ताम्वर- 
के | 

(उपसूत्य । भुजं प्रसार्य ॥) 
आस्यतामास्यतां तावदुपचारेरळं प्रिये | 
कासौ गुरुकुचाभोगः केइमुत्थानसाहसम्‌ ॥ १४२ ॥ | 
(इति हस्ते णहीत्वोपवेश्य ) af, चिराय ख्पानुरूपमचुदृत्तं MA 
नितावृत्तम्‌ | कि ब्रवीषि--'भाव, किमेतावता संत्रृत्तम्‌ । विचारयतु 
भवानेव । 
वल्लरीषु मधुपेन वल्गता पद्मिनी न परिभुज्यते यदि । 
कि फळं कितव सौरभश्रियः कर्दमादपि कथंचिदुत्थितेः ॥१ ४३" इति। 
सखि, त्वदेकायत्तचित्तमपि मामन्याप्तक्तं संभावयसि | ननु नक्तंदिनमपि 
यत्तावत्पतिबाहुपाइशवल्यं विशेष्य निङ्यागतं 
यत्कर्णे कथितं रहस्यमितरावेद्यं च द्वयं पुनः | 
यच्चाप्यस्खलदिन्द्रनीळवल्यं गाढं त्वयालिङ्गितं 
तन्मे तामरसायताक्षि नितरामावतेते चेतसि ॥ १४४ ॥ 
कि चान्यदपि कथयामि । स्मरतु सखी | 
fat पत्या नक्तं मयि कृतकसछापिनि गृहे 
बहिव्यीजाद्वत्वा सुमुखि निवसन्त्यां त्वयि पुनः । 
मया निर्यातेन स्मितरुचिनिरस्ते तमसि य- 
त्तदा वक्त्रं पीतं स्फुरति तदिदानीमिव तव ॥ १४५ ॥ 
मयूरक, कि त्रवीषि---/वयस्य, धन्यः GE भवान्‌, यत एवमुदीरयन्ति 
WAIST: | 
पति मुक्त्वा निद्राशिथिल्भुजबन्ध॑ चलितया 
कपाटं निःशब्दं लघु विवृतवत्या BEAT | 
कचित्कोणे लीनो घनतमसि सांकेतिकगिरा 
समाहूतः स्वैरं विहरति तया कोऽपि सुकृती ॥ १४६ ॥' इति। 





१. वारवनितादृत्तम्‌” ख-पुस्तके नास्ति. २. 'विज्लेषयित्वा गतं? ख. ३. “भपि' क. 

' सखि, सत्रीडविकृक्ष कि त्रवीपि--अतएव - भवता लघुताभानीता- 
स्मि” इति | (खगतम्‌ |) कथमियमुपालम्मगर्भवचनसंदुर्भण मामधिक्षिपति । 
तदेनामन्यतो नयामि । (प्रकाशम्‌ |) सखि, का सा कन्दुकक्रीडाकलित- 
कोतुकाक्रान्ता कान्ता | कि ब्रवीषि--'इय ममेव Ad मल्लिका 
नाम । मत्कृत्रेहानुबन्धा वन्धुजनमतिसंधाय मामनुसंगता वर्तते? इति । 
(सानन्दम्‌ ।) इदमपि ममेव भागधेयम्‌, यत्करगलितामिव काञ्चनोर्मिकामे- 
कामेव त्वां विचिन्वता मोक्तिकमालिकेव पुनरियं मछिका मया त्वया 
समं समासादिता । तदधुना यदि न कुप्यसि, किचित्ण्च्छामि । कि 
au इति । (सानुरागम्‌ 1) | 
उन्मीलत्पुलकं कपोढतब्योरुद्धान्तमीषद्ुवो- 
रालोळं नयनान्तयोर्मयि पिप्रत्यास्यं प्रवालाधरम्‌ | 
व्याधूतारुणपाणिकङ्कणरवव्याशष्टमस्या वचो 
मा मा मुञ्च विमुञ्च मामिति मनः श्रोतु समुत्कण्ठते 112 ४७॥ 
(सस्मितम्‌।) कि ब्रवीषि--'त्वमेव तावदीप्सितमिमां पच्छ, स्वयमेव सा 
कथयति? इति | भवतु तावत्‌ । इमामालापयामि । (महिक्रामालोक्य ।) अयि, 
पतन्नपि पयोजाक्षि पादमूले तवासकृत्‌ | 
कन्दुकः करल्झो5यमिति संताड्यते HAT ॥ १४८ Il 
कि ब्रवीषि-- | 
'पतितमपि पादमूले पश्चादुत्पतनशीलमविळम्बम्‌ | 
कैन्दुकमपि कापुरुषं करतललझं न ताडयेत्का वा ॥ १४९ ॥* इति । 
अयि, किमेतावता हीयते | 
तरुणीपदपछवप्रहारं तेरुणानां परमं वदन्ति भाग्यम्‌ | 
परिपाटळतत्करप्रहारः परिभावः किमयं वरोरु तेषाम्‌ ॥ १५० Il 
' मयूरक, कि ब्रवीषि--'सखे, कथमस्याः कुळक्रमागतगणिकाक्माया इव 
' १. वैलक्ष्यं ख. २. “आनीताः स्म इति’ ख. ३. कासी? ख. ४. व्याख्यातं’ ख. 
५, अये? ख. ६. 'कन्तुकः’ ख, ७. पुनः? ख. <. कन्तुर्क’ ख. ९. “तरुणा ये’ क. 

तत्प्रायः परिणीय कामपि रतिं प्राग्जन्मपुण्याजिता- .. 
मद्यालम्मि कुतोऽपि तन्वि कुतुकागारे सरेणोत्सवः ॥ १९ Ul 
नेशं किमाचरति वासर एव gi 
नृत्यन्निवेष करभोरु करस्त्वदीयः | 


स्मेरं सरोजमुखि वञ्जुलकुञ्जपाटी- | 
मालीमिव त्वमनुपश्यति कस्य Sat: ॥ Ro Il 
तव तन्वि तरुणपुण्यादम्बरमणिमकरसंक्रमो जातः । 


अधिवेलि भवति नियमः फलमविलम्बेन कामस्य ॥ २१ Il 
काठीयैः कुचकाञ्चनाचल्चमत्कारः किमुत्सार्यते 

कीहक्रुङ्मकेसरत्विषि मुखे कस्तूरिकालेपनम्‌ | 
स्फीते5स्मिज्ञघने सरोजवहने किं नीलचोलापेणं 

कसै साहसिनि त्वमिच्छसि विधेर्विन्यासमन्याहशम्‌ || २२ ॥ 
आतः कङ्कण कि कदाप्यसि Fara विश्लेषितं 

मातः किङ्किणि किं कृता कचिदपि त्वं सौरते दूरतः | 
किं मञ्जीर बहि:कृतोऽप्यसि रहस्ताताष््िपङ्केर्हा- | 

त्संकेताध्वनि बद्धवैरमिव यन्मौखर्यमभ्यस्यथ ॥ २३ ॥ 
सविळम्बे वनमालिन्यविलोकनविक्कवस्य नयनस्य । | 
अपि केलिगेहदेहालि केवलमवम्बनं त्वमसि ॥ २४ Ul 
केलीसझनि पझसुन्द्रमुखी मन्दाक्षमन्देक्षितं ` 

संम्रा्तेति समीक्ष्य निर्भरतराविभूतचेतोसुवा । 
TIRI जवादवारितघनाछेषालसात्मेयसा | 

पर्यङ्कोपरि कार्यते सुकृतिना पादापेणानुग्रहम ॥ २५ ॥ 
oat संमठितामुपेयुषि मयि व्याधूय कम्पच्छला- 

त्सद्यः खेदमिषाब्यधायि सुदृशा धैर्याय वार्यज्ञलिः । 
भूयो मास्तु वियोगवैशसमिति प्रत्यङ्गमालिङ्गने 

मदात्रप्रथनोचिता विरचिता रोमाङ्करश्रेणयः ॥ २६ U 


४४ काव्यमाला । 


कि त्रवीषि--“मम तु पुनरेवं प्रतिभाति | 
कान्तारछीनमिव सन्तमसं विचेतु- 
माकाशपादपशिखामधिरुह्य भानुः | | 
भूयोऽप्ययं पतनभीत इवाखिलाशा- | 
शाखावळि निजकरेयुंगपदिर्भारत ॥ १९८ ॥' इति । 
(समन्तादवलोक्य 1) अहो स्थावराणामपि शरणागतपरित्राणपरायणता ` 
पद्य पश्य | (अङ्गल्या दिनकरमण्डलं निर्दिश्य 1) 
रोपादेष करान्प्रसाय कुरुते संनाहमद्रांपति- 
श्छायां नाशयितुं निज्ञातपमयत्राणोद्यतामद्यताम्‌ 
(पादपान्निदिश्य 1) 
एते भूमिरुहास्तु पछवकरेः संरुध्य भाखत्करा- ˆ 
न्गोपायन्ति 
कि ब्रवीषि 





न को नु वा परपरित्राणोद्यतं त्रायते ॥ १९९ Il 
परंतु छायापरिपालनं न पादपानां प्रशसापदम्‌ | 
ये पालयन्ति निरुपाधि फलादिभिः &: 
पान्थान्कुतोऽपि विषयात्कचन प्रयातान्‌ । 
स्वाकारमेव दधतां स्वशरीरजातां 
छायां न पान्तु तरवः कथमातपात्ते || १६० ॥' इति | 
(अन्यतो दृष्टा 1) 
कमलोद्रमकरन्द॑ सपदि कदुष्णं विहाय सानन्दम्‌ | 
मदशिशिरकरटपालीमिमकलभानामुपैति मधुपाली ॥ १६१ ॥ 
(कतिचित्पदानि गत्वा ।) इयमिह 
सिक्तं स्वेदपयोमिः सक्तं करजन्रणेषु चार्द्रेषु । 
सीत्कृतिसंकुचदधरं कञ्ुकमबरला शनैरुदञ्चयति ॥ १६२ Il 

कि त्रवीषि--/एवमेतत्‌ | 
उच्चेरुत्ममनारुजालतिकयोरुन्नम्रितों पाश्चयो- 
ाद्रीनाद्रनखन्रणाङ्कवल्यावादर्शयन्ती कुचो | 
बिभ्राणा चुबुकाञ्चलेन सिचयं बिम्बाधरापाटळं 
कान्ता सुञ्चति निःसहातपपरिश्रान्ता शनैः केञ्चुकीम्‌ ॥ १६३॥? इति। 
(पुनविलोक्य ।) कृथमग्रत एव समुदग्रकनकद्ण्डकाण्डकलितपाण्डुरात- 
पत्रपुण्डरीकमण्डळच्छायान्तरितघनातपा कापि कमलमुखी सखीकरमव- 
लम्ब्य सलीलमभिसुखीमवति | (निवेर्ण्य 1) 
AE हारं मुखपरिमछं मोहनहृशो 
रुचां नेता नेता कमलममळं बान्धवमिति | 
रुषा छत्रछझा तिरयति wa शीतकिरणो 
दुरालोकं लोके रिपुविभवमालोकयति कः ॥ १६४ ॥ 
(सप्रयभिन्षम्‌।) कथमियमस्मदपहृतकोमारा नातिचिरादेव समग्रयोवना- 
FARI तारा । यतः । | 
| उद्भेदं प्रतिपच पक्कवद्रीभावं समेत्य क्रमा- 
| त्पुंनागाकृतिमाप्य पूगपदवीमारुह्य बिल्वश्रियम्‌ | 
| लब्ध्वा तालफलोपमां च ललितामासाद्य भूयोऽधुना 
चञ्चत्काञ्चनकुम्भनुम्भणमिमावस्याः स्तनो विभ्रतः ॥ १६५॥ 
(आलिङ्गथ । आत्मगतम्‌ 1) 
| अळं क्रोडीकतु यदपहृतमप्यङ्गमभव- 
| डजेनैकेनापि प्रथमपरिरम्भे म्रुगद्दशः | 
| तदेवाद्य प्रेम्णा गतमपि मदेकेकरसतां 
न माति प्रोत्तुङ्कस्तनभरतया बाहुयुगले ॥ १६६ Il 
| प्रकाशम्‌ |) अयि, अपि नाम यदाकँदाचन स्मरसि भुजंगरोखरम्‌ । 


| 





(सोपालम्भम्‌ 1) कि त्रवीषि--'किमिति स्मरामि कितवाचार भवन्तम्‌ | 


१, AJAR क. २. 'लोको' क, ३. “तारा? क-पुस्तके नास्ति, ४, अवि? 
ख-पुस्तके नास्ति, ५. "कदा वा” ख, 
सुकु० 

४६ काव्यमाला | 


मायाविन्यतिकर्कशात्मनि दयादूरे ृपाभाषणे 

मिथ्याबाह्मविडम्बनेकचतुरे श्रीकृष्ण कि मे त्वयि | 
आस्ते कोऽपि वियोगभीरुरनिंशं कृष्णो ममान्तर्वेहि- 

ये पञ्यामि च संळपामि च मुहुः श्छिप्यामि हृष्यामि च॥ १६७॥' इति 
(सहर्षमात्मगतम्‌ |) कथं वारयुवतिजातेरपि मेरमभावबन्धुरं हृदयम्‌ | (प्रक 
शम्‌!) सखि, जानामि ते साहजिकरागरमणीयं चेतः । भवतु । के 
पाश्वर्वातनी | यस्या 

किचित्किचिदुद्ञ्चतीव वल्याकारेण वक्षःस्थली 

मन्दं मन्दमिवाधिरोहति वचोलीलाक्रमे वक्रिमा । 
स्तोकं स्तोकमिवाविरस्ति सरसन्रीडाविलास्तो हशो- 
वारे वारमवेक्षते च मदनो वस्तुं वराङ्गया वपुः ॥ १६८ ॥ 

किच । 

पद्मधरदले विधाय रागः प्रविशति संप्रति मानसं मृगाक्ष्याः | 

पतति कुटिलतापि कुन्तलेम्यो विपुलविछोचनछोलवीचिकासु॥ १६९. 
कि ब्रवीषि--*भाव, इयं ममेव कनीयसी शशिरेखा’ इति | (सप्रयमि 
— ) कथमेतावतैवानेहसा तावदियमियतीमाकृतिसंपद्मधिगता | 
म त्विमामालोकयतः | 

अव्यक्तवणेमपि कर्णरसायनं य- 
ala: स्खढत्पद्मपि प्रियद्शेनं aq | 
आभाषणं च गमनं च तदेव साक्षा- 
दद्यापि मे भवति शैशववृत्तमस्याः ॥ १७० ॥ 

तदस्या अपि कोमारमहमेवापहरिष्यामि । मयूरक, कि ब्रवीषि-- 
“विदग्धः खलु भवान्मुग्धाहृूनाजनमनोरज्ञनकलासु' इति | ययद्वेवमङ्गीक 
रोति प्रेयसी तारा, तहि ans मे वेदग्ध्यम्‌ | सखि, कि RT 
TIRI किल तयापि भोक्तव्यम्‌। गच्छ गच्छ | कठोरातपेन पादनखंपने 


१. प्रेमबन्धुरं? ख, २. 'सहजानुराग” ख. 

कि वृथाढापेन' इति । तर्हि गच्छ । वयमपि पुरोद्यानवार्टी प्रविश्या- 
MIATA: । सखे, पुरोद्यानपद्यां प्रदशय । कि ब्रवीषि--“इत इतः? 
इति | (परिक्रम्यावलोक्य च सकौतुकम्‌ 1) कथमत्र सरसि मध्याह्विकस्नानमा- 
[रन्ति महीसुराः। (विस ) कि ब्रवीषि--“अनवरतजडाशयपरिचयादेव 
नूनमेषां श्रोत्रियजनानां प्रतिदिनिमतिरोते मतिजाड्यम्‌ । कि च । सिता- 
रि्रमुखमहातीर्थराशेरतिमहत्तरमिदं मरकतनामकं सरः पारलौकि- 
[धनमिति पोराणिककैथामनुधावतामवनिसुराणामनिवारणीयमम्भोव- 
RIA इति । ननु रहस्यविदामत्रेव सुखमस्ति | यतः | 
` दरहाविलोकनापदेशान्मिलिते यत्र सितासिते तटिन्यौ । 
` सुदृशां पुरतो Ama तस्मिन्छुखमत्रैव भजन्ति केऽपि धन्याः ॥ १७१ ॥ 
SAF | 
शृङ्गोत्पलाम्बुरुहकम्बुट्ृणालकोक- 

f रेवाळवीचिसलिलश्रमंसेकतानि । 

| यत्रेभहस्तर्कमठस्फुरितानि भान्ति 
| क्रीडन्ति तत्र रसिकाः सततं सरस्याम्‌ ॥ १७२ ॥ 
कि व्रवीपि--सखे, दीयतामितो दृष्टि: । 
 अस्वुसिक्तविमलाम्बरान्तराट्रिम्ब्यमानजघनोरुमण्डलाः | 

उत्तरन्ति रसोऽय बालिकाश्चित्तलोभकरसिद्धमूलिकाः॥ १७३ I° इति। 
(द्वा स्मरणमभिनीय 1) वयस्य, 
Raga सिक्तातक्ताम्बरप्रति बिम्तितां 

मुहुरवयवश्रेणीमेणीदृशां मम पञ्यतः | 
सरति तदलं चित्तं व्यक्तं यदारचयन्पुरा 
मुषितवपने मेन्दं SA गते मयि गोपिकाः ॥ १७४ Il 

पुनः कि त्रवीषि--'इतोऽपि विततनछिनदळच्छायायां विकचराजीवराजी 
बिरैचितावतंसा राजहंसावली? इति | (Free ।) 
१, गच्छ गच्छ? क. २. श्रोत्रियजडानां' क-पुस्तके नास्ति. ३. गाथां’ a. 


? 


Cio 
R 
| 
| 










स. <. “निवेण्ये) क-पुस्तके नास्ति. 

Pu 


४८ काव्यमाला | 


छायामायतनालपत्रकपटच्छत्तोदितामाश्रिता 
कुर्वाणा निजपक्षपाति भुवनं कोशोद्यामोदिनी | 
सानन्दं कविभाषितानि कलयन्त्याबद्धपझ्मासना 
लक्ष्मी विन्दति राजहंसपरिषन्नामानुरूपामियम्‌ ॥ १७९ ॥ । 

(पदान्तरं गत्वा ) डइद्मिदानीमविरलतरुनिकरनिवारितरविकरप्रवेशं 
करप्रकाशचकितगुरुतिमिरशरणीकरणीयलतागृहप्रवेशां कचन समुलछसि- 
तशताङ्गमिव विकसदशोकशाखाभिः, क्कचिदुन्नतमातज्ञमिव निबिडतम-| 
तमालतरुमिः, कचिदुदारतुरंगमिव क्रीडाकुरङ्गेः, RAT वाचालबन्दिवृन्द-! 
मिव कलकलायमानकोकिल्कुळे:, Haq पुरोत्तम्मितपताकमिव UR- 
म्भामिः, क्चिदुद्धान्तकुन्तमिव केतकीप्रसूनेः, क्चिदुद्यतकरवालमिव चूत-| 
प्रवाठेः, कचिदुद्धतातपत्रमिव शतपत्रेः, कचिदुद्धृतचामरमिव चपलकलहंसैः, | 
कचिदुपनतगीतमिव मधुरमधुकरझंकारेः, क्चिदुदश्चितनटनचटुलुवारनि- 
तम्बवतीनिकुरम्बमिव मछ्यानिलचलितळलितलताभिः, कचिदुपरचितविता- 
नमिव कायमानेः, कचिदुच्छितपटमण्डपमिव कुसुमितल्तानिर्कुलेः समन्त-| 
तश्च कुसुमशरनृपशिबिरमिव पुनरनेन सकलेनापि स्फुरति पुरः पुरोद्यानम्‌।| 
अपि च । | 

मधुराप्सरोविछासा मधुरसकळनाकुलालिसहकारा | 

अक्षतरूप-छाध्या वनिताजनतेव भाति पुरवन्या ॥ १७६ ॥ 
किच | 

अलिकलसदगरुतिलका चलदलकान्ता सुवर्णकृतमाला | 

तरुणवयोरमणीया तरुणीलीलां दधाति वनरेखा ॥ १७७ ॥ 
अन्यच्च | 

मुदुळवलिळलितमध्यं प्रथुलकुचं चारुविपुलभूजघनम्‌ | 

पुंनागस्प्रहणीयं स्फुरति वनं योवनं च नारीणाम्‌ ॥ १७८ Il 















१. दल? ख. २. 'कचिदुत्तम्भित’ ख, ३. उपवन’ क. ४. feet’ क. 
५, UT क. ६. “अपि च’ ख. 

(वनं प्रविश्य)) सखे, पश्य पश्य । 
मन्द्मन्द्मुपगम्य मारुते मञ्जरीकुचकिशोरकस्प्रशि | 
रागवत्यपि रसाळवछरी पछवेन पिदधाति पाणिना ॥ १७९ ॥ 
(miam) कोऽयमपरिशीलितसंनिवेश इव, आविष्ट इव, मुक्तचैतन्य 
इव, मुषितेन्द्रिय इव, अनियतमितस्ततो विवशमेव कर्थचन बलादात्मानं 
संचारयन्क्रचिद्‌पि न विश्राम्यति । (निवेण्यै) कि ब्रवीषि---“वयस्य, 
कलहंसको Azalea: परिभ्राम्यति? इति | (Sa) वयस्य, किमित- 
सतो भ्राम्यसि | कि ब्रवीषि--'कि करोमि । 
अत्राकारितमत्र चुम्चितमिहाश्छिष्ट च हृष्टं पुन- 
| स्तन्वज्ञयात्र विसृष्टमत्र शयितं चात्रैव संभापितम्‌ | 
इत्थं कुज्गृहेषु तान्तसुमनस्तल्पेषु वापीतट- 
क्रीडापैकतकेपु च प्रतिपदं भ्राम्यामि ताम्यामि च ॥१८०॥! इति | 
कया गणिकया सुषितचेतनो gata । कि त्रवीषि--“आः, किमुच्यते 
गणिकयेति । नहि गणिकाजनकामुकस्तव वयस्यः । किंतु प्रभाकर- 
FUIT कमलिन्यः करपि वित्रमेविश्रान्तस्वान्ततया AAMT नात्मन 
प्रभवामि’ इति | सखे, साघु साधु | 
उपरिएवस्वभावाः प्रायो गणिकाश्च ताणंकणिकाश्च | 
कथय कथं गाहन्तां रसिकानां मनसि सरसि च खरसात्‌ ॥ १८१ ॥ 
मयूरक, सशिरःकम्पं कि ब्रवीषि--'सदृश एव कमलिन्या कलहंसस्य 
रागानुबन्धः | अपि च ताहशमेव तदीयं सोन्द्येम्‌ । यतः | 
वीथीमुंपेति यदि नाम विलासिनी सा 
देवोत्सवादिदिवसेषु यदाकदाचित्‌ | 
| व्याजात्कुतोडपि विनिवृत्य पुरोजुषोऽपि 
पश्चाछगन्ति परिफुछदशो युवानः ॥ १८२ ॥' इति Il 


| 
| 





१. 'भूताविष्ः? ख. २. “कथं? ख. ३. “ते? ख, ४. “पद्मिन्या: कैरपि विलासैः' ख. 
५. मनागपि’ ख-पुस्तके नास्ति. 

सखे, कल्हंसक, कथय कथमनया सममनायासमत्रैवोद्याने मिलितो5सि । | 
कि न्रवीपि--'कथमनायासमासायते परकलत्रम्‌ | शृणु तावत्‌ | 
वीक्षाविभ्रमचेष्टितेरपि मनो विज्ञातुमेवाक्षमं 
ज्ञातेडप्यालपितुं न शक्यमथवा संभाषितापि कमात्‌ | 
नेतव्या स्ववशं कर्थं वशमथानीतापि ssaa 

Palast पुनरन्ततः परवधूरासाद्यते वा न वा ॥ १८३ I° इति 
(आत्मगतम्‌।) एवमेतत्‌ | अत्रायं सोदामिनीकामुको मयूरक एवोदाह- 
रणम्‌। अथवा मय्येव तिष्ठति भञ्नभागधेये किमन्यगवेषणया | (प्रकाशम्‌ |) 
एवमेतत्‌ । 

किमाळापः ae क्षणमपि किमेकत्र वसतिः 

Fearon गाढं किमु हृदयतृप्ति:ः किमथवा | 
रतान्ते विश्रान्तिः किमिह परकीयासु घटते 
तदप्याश्चर्यं नः परिपतति तास्वेव हृदयम्‌ ॥ १८४ Il 
तत्कथमासादिता कमलिनी वयस्येन | कि त्रवीषि--“तत्कृृते मत्कृता- 
यासो मासमेकं नक्तंदिनमपि कथ्यमानो न पार्यत एव । श्रुत्वा वा ततः 
किमस्ति प्रयोजनम्‌ | फलितं तु कथयामि | सा खलु प्रथमावलोकनप्रम्ट्ति 
प्रकर्षेण वा प्राचीनपुण्यपरिपाकानाम्‌, अनुग्रहेण वा झुमग्रहाणाम्‌, आनु- 
कूल्येन वा कुळदेवतानाम्‌, अनुरोधेन वा मधुमाप्तवासराणाम्‌, दाक्षिण्येन वा 
द्क्षिणानिळानाम्‌, गोरवेण वा कोकिलगुरूपदेशानाम्‌, महिमातिशयेन ar 
मघुमदचपळमधुन्रतविरुतमन्त्राक्षराणाम्‌, प्रभावेण वा प्रसवरजःसिद्धचू- | 
णानाम्‌, महत्तया वा मदनमँहाराजविभूतीनाम्‌, कि बहुना स्वकीयेनेव पर- 
तापासहिष्णुना स्वभावर्तेरळेन रसिकसमाजहुदयरज्ञनेन परप्रार्थनाभङ्गभी- 
रुणा निसर्गसरसेन प्रक्कतिविशेषेण वा क्रमेणास्य जनस्योपरि ग्राहित- 
रागाजुबन्धा बन्धूनपि श्वश्रूमपि agers पतिमपि परिजनमप्यतिसंधाय | 
कृतसमयबन्धा यदा यदा स्वयमेव मामभिगन्तुमुद्यतवती, तदा तदा नि- 
१. “हृदयसाहित्यमथवा” ख. २. ‘fara’ ख, ३. “मद्दाराजाज्ञा’ ख. ४. सरसेन' 

ख ५. Samad’ ख. 

प्कारणवेरिणा सदृशसंमायोगविघटनकुटिलेन परश्रेयोविधातकारिणा प्रकृ- 
तिदारुणेन करुणागन्धविधुरेण वात्सल्यकथानभिज्ञेन दुर्विदग्धेन विधिना 
बहूनपि वासरान्न केवळं विफलमनोरथा कमलिनी Har, कित्वेसावहमपि 
शोकमलिनीकृतः । ह्यस्तने तु पुनरहनि गभस्तिमाळिनि शानेरस्तगिरिमस्त- 
कादवतीर्णे चरमार्णवसुपरि परिल्य़मयूखमज्ञरीमिरिव रविपतनपरिक्षुमित- 
_ जढघिजँछोत्पतितवाडवशिखाभिरिव विरहिजनहृदयतार्णगृँहवितीर्णपरि- 
' शिष्टमदनविसृष्टदहनहेतिभिरिव संध्यारागरुचिभिरापाटलेषु पंयोद्पटलेपु, 
- तारतरविरावमुखरमुखमभीक्ष्णक्कतपक्षपुट- 
विधूननं शिशिरकुसुमरसपरागपिहितनिजहितकुलळायमहीरुहं Tay विहं- 
“TAY, dara एव तदालोकनभयादिव श्रिया घटितदुरूकवाटेषु कमल- 
` वारेषु, तत्कृतदुरन्तसंतापादिव संजातविस्फोटेषु कुमुदमुक्तास्फोटेपु, समैत्तु- 
' ङ्गतदङ्गारकणिकास्विव दशितावतारासु तारासु, गगनंतळगाढलय़ाभिरतिब- 
` हुळतया पुनरवगलन्तीमिस्तदुज्ज्वलकज्जल्धूलिमिरिव तिमिरपालिभिराक्रा- 
न्तेपु दिगन्तेषु, विस्फारतदीयविस्फुलिङ्गेप्विव विद्योतितविपिनाङ्गणेषु ज्यो- 
तिरिङ्गणेषु, किच विफळननचक्षुषि विस्फुरितसकलतारकारोचिपि प्रचीय- 
` मानकौशिकदृगायुपि दूरहञ्यानलाचिषि दूयमानचक्रवाकहृदर्यईषि चञ्चरी- 
` कृपरिपीयमानक्ुवळ्यमकरन्द्विश्रुषि उद्वेलचकोरिकातृपि उन्मिषदोष- 
घिज्योतिपि उद्‌ग्रदीपिकात्विपि उद्दोधितकुसुमधनुपि शिशिरमरुद्नुमीय- 
मानपरसि प्रनष्टसंध्यारागतेजसि अपरिदृष्टचन्द्रमसि अप्रविष्टचन्द्रिकाम- 
हसि तसिन्ननेहसि, प्रवळतमःपटळपटक्कतावगुण्ठनतया केनचिदप्यळ- 
` दयमाणो निभृतपद्क्रमं क्रमात्म्रभाकरग्रहप्राङ्गणं प्रविश्य तसिन्नेव पूवेक्कत- 
' संकेते Saye न्यवसम्‌? इति । तहि संप्रदायज्ञोऽसि | 














१. संयोग? ख. २. “सा विवाहमपि! क. ३. जठरोत्पतित” ख, ४. अह, क, 

स्रानाळ्ये वा ततनिष्कुटे वा गोष्ठेडपि वा पुष्पकुटीरके वा | 
पराङ्गनाभोगपरेण यूना वस्तव्यमालोक्य विलोकझून्ये ॥ १८९ || 

ततस्ततः । कि त्रवीषि--'ततस्तस्या देवरस्तदेव गृहं शृहीतधूमवतिरङ्गा- 
राथीं प्रविश्य समुपविश्य चुछीसमीपभुवि तत्रत्येनेव केनचित्पुष्टावशिष्टेन 
काष्ठेन गाढावनमितमूधी किचिदुल्मुकमुज्ज्वल्यन्‌, उपरि बॅद्धमस्मपरागमु- 
त्सारयन्‌, वदनमरुता यावदेव दरहृर्यमानाङ्गाररुचिभिरगारतिमिरनिकरं 
मदीयवेरयसारेणेव साकमपसारयति स्म' इति | हन्त, अत्याहितमत्याहितम्‌ । 
ततस्ततः। कि ब्रवीषि--“तावदेव मदुपकण्ठगते सलिलकळशे aaa निपाति- 
ते तदम्बुपरिवाहविगाहनसमसमयमेव _ सैफूत्कारमुत्थितेन कदुष्णेन भस्मना 
युगपदेव नासानयनवदनविवरपातिना कमपि विकारमापादितः | तत्काळ- 
मेव कळरापतनचकितपलायमानगुहबिडालकं कलशपतनकारणं मन्यमानो 
मन्युना शपन्‌, काष्ठेन TTI, पक्ष्मपुटनासिकाधरश्मश्रूणि कराञ्चळेन परि- 
ANAR, नष्टहुताशनतया निराशो निजंगाम' इति R) दिष्टया 
पुनरुज्जीवितो5सि | ततस्ततः । कि ब्रवीषि--“गत्वा च पञ्चषाणि पदानि 
पुनरेव निवृत्य वामकरेण कवाटमाकृष्य बहिरायसकीळकेन ब्धा निर- 
गात्‌? इति | (सविषादम्‌।) कृष्टं कष्टम्‌ । ततस्ततः | कि ब्रवीषि---“अथ 
कर्थंचन कंचिदिव समयं समवस्थितो मन्दं मन्दं कवाटपुटं विघटयितुमने- 
कधात्मानमायास्य नीरन्भ्रक्कतबन्धतनया बहुभिरप्युपायेरशक्यविघटनमव- 
थारयन्नचिन्तयम्‌ | तदा खल्विदं कवाटबन्धनमकिचित्करं र्भवेत्‌, यदि ना- 
म सा प्रसीदति प्रेयसी कमलिनी | यदि च केनचिदन्तरायेणोपहन्यमा- 
नया तया सदनान्निगेन्तुमेव न पार्यते, तदा पुनरत्र गाढकवाटबन्धे घने- 
छकारचितभित्तो अभेद्योपरिपरिच्छदे संप्रच्छझनि दारुपज्ञरे वुद्धिपूर्वमा- 
त्मनेव निपतितस्य मम प्रभाते शृहपतिकरपतनमवश्यमसंरायमेव भवि 
प्यति | कोऽत्र प्रतीकारः । को वा निगेमोपायः। का वा युक्तिः | किवा 
१. कु ख. २. ARR ख. ३. Saat ख. ४. 'परिवद्ध' ख. 

शरणम्‌ | कसे कथयामि । कथं गौरवं प्रतिपालयामि । कथं वा जनोप- 
हासं परिहरामि | कथं वा बन्धुगृहेषु चरामि | कथमपनेतव्योऽपवाद्‌ः | 
कथमवलोकनीया गुरवः | सर्वथा चोरं जारं वा व्यपदिशन्ति जना; | 
किच किमनुभूय महत्फलमेतावत्परिभवस्य॒भाजनतां नीतोऽस्मि, यद- 
नुसंधाय सर्वमपि विस्सरामि कि च । 
नालिड्वितं घनपयोधरतुङ्गमङ्ग 
नाखादितं मधुरमप्यधरप्रवाढम्‌ | 
नाघ्रातमाननपयोरुहमप्यमुष्या 
हन्ताधुनेव कथमापतितोऽन्तरायः ॥ १८६ ॥ 

इत्यादिकमामीलितळोचनमेवाकल्यन्कमपि पद्शब्द्मश्रोषम्‌ । श्रृत्वा चो“ 
न्मीळितनयनो द्वारसंधिविवरप्रविष्टेरायामिभिरिन्दुकान्तमयकुन्तानुकारि= 
मिरधीवमथितगेहान्धकारैरपरिस्फुटाकारविरेषमर्थजातसुपदरीयद्भिरनतिव- 
हुभिरिन्दुपांदैरनुमितचन्द्रोइयसमयपरिमाणः साशं च साशङ्कं च कवाट- 
विवरद्त्तचकुरतिप्रौढचन्द्रातपतया निःशेषपरिस्फुटाक्कति दरफुछमझिका- 
दामवलितकेशकलापं शरिकिरणपाइापरिवेष्टितमिव तिमिरपटछं शिरसा 
धारयन्तीम्‌, सदनवनविहारचकोरकवलितचन्द्रिकातुच्छप्रदेशानच्छकपोल- 
कान्तिपूरेरापूरयन्तीम्‌, श्रुतिपथविछङ्घनजङ्घालविपुलविळोचनवसतिसीमावि.= 
भागहेतुना सेतुनेव नासावंरोनाळंकृताम्‌, गृहदीधिकाविकासिकुमुद्‌कुवलया- 
वलेपसारमपसारयितुमिव तत इतो दिक्षु कटाक्षान्विक्षिपन्तीम्‌, जाम्बूनदाम्ब- 
रपरिपिहितावयवतया सहोद्रीमोहमिलितयेव सौदामिनीलतया कृता-छेषां 
विमळनखमणिप्रतिबिम्बदम्भक्कृतपादपतनं वदनकमळपराजितं चन्द्रमसं प- 
दक्रमापदेशेन पदे पदे विधूयावधीरयन्तीम्‌, गुरुकुचकुसुममञ्जरीमञ्जुलतनुल- 
तापरिमळतरलपटीरपवमानमन्तरान्तरा पर्यस्तपटाञ्चलोच्लनकपटेन पाणि- 
कमलेन परिहरन्तीम्‌, प्रावृषमिव घनपयोधराम्‌, शरदमिव प्रसन्नसरसार- 
याम्‌, चन्द्ररेखामिव चारुसुधाधराम्‌, समुद्रसंमदमिव समकरस्फुरितकंकणा- 


१. “लोचनः? ख. २. इन्दुकान्तमयकान्तानु' ख. ३. “चकोरकिशोरककवलित - 
BAU ख. 

भिरामाम्‌, तारामिव सुग्रीवाधिरोपितहाराम्‌, सुयोधनसेनामिव कर्णावस- 
कगाङ्गेयाभरणाम्‌, सुमेरुधरामिव सुवर्णमेखढाम्‌, सुरवनीमिव gae- 
रोपगूढस्वान्ताम्‌, समग्रसकलावयवामपि दरदर्शितानङ्गविश्रमाम्‌, सेनाम- 
प्यबढाम्‌, संजातसात्त्विकोदयामपि सान्द्रतमोविगाहनकुतूहुलाम्‌, गुणानु- 
रागिणीमपि दोषागमोत्सुकाम्‌, परलोकमीतामप्यङ्गीक्ृतखैरमावाम्‌, तामेव 
कान्तामपश्यम्‌” इति । सखे, खरकिरणसंतापितो5पि शिशिरकरकलामा- 
लोकते न कि कुमुदाकरः | ततस्ततः | कि व्रवीषि--ततस्तदवढोकनसु- 
धारसाप्यायितसकळावयवतया कमपि प्रमोदभरमन्तरासाद्य सद्य एव तया 
विघटितकवाटबन्धे प्रागेव दरविवृतकवाटपुटनिहितैकरः पुरस्तात्रसार्य पूर्व- 
कायं कायजसाम्राज्यकळाम्‌, कमलिनीं करेण गृहीत्वा तमेव मज्जननिवेशं 
प्रावेशयम्‌ | प्रविइय । 
धम्मिछं मम ga ga किमिदं गृह्णासि Asad 
हारस्त्रुट्यति तिष्ठ तिष्ठ गुरवो निष्कारणाशङ्किनः । 
मन्दं जल्प We पतिः स्वपिति मे धूर्तति संलापिनी 
मामालिङ्गितवत्यमुक्तवसना सा सत्वरं प्रेयसी ॥१ Sl? इति | 
सखे, धन्योऽसि | यतः | 
वेश्‍या कि तव कँञ्ुकी -क्रथयितुं वेणीग्रहं मा कृथा 
राज्यं नेदमराजकं तव बळात्कारेऽधिकारः कुतः | 
नीवीं मा स्पृश ते स्प्रशामि चरणावित्याळपन्ती हठा- 
dard परिरभ्यते Way: सोऽयं हि धन्यो युवा ॥ १८८ I 
कि ब्रवीषि ४ 2 3 & a Da 
पादाग्रेण कर्थचन स्थितवती बाहू निधायांसयो- 
रुन्नम्योरसि मे गुरुस्नभरेणोळेखनं कुर्वती | 
बाला gaga AIS WEI कपोळस्थली- 
मासिञ्चन्मम कामपि श्रवणयोरालापरूपां dara ॥ १८९ Il 
१. “भरमतिमात्रमासाथ” ख. २, “निर्गत” ख, ३. 'अकायसाम्राज्यकमलां” ख. 
४. “Aa? ख, ५. rar क, ६ FE क. ७. “ततः? क-पुस्तके नास्ति, _ 
८, “लम्बितेव चपला? क. 

यथा किल | अद्याहं शिरोवेदनापरिद्नेनार्यपुत्रेण श्वश्चसमीप एवं शयि- 
GUGM । श्वश्रूश्च मां प्रागेव शयनगृहं प्रस्थाप्य निद्रां प्रविश्य 
वर्तते | तदेहि तावत्‌ FATE पुरोच्याने Reus’ इति । सखे, साधु 
araq तया । श्वश्रूसमीपशायिनीं मन्यते पतिः | पतिसविधशायिनीं च 
श्वश्रूः । तदुभयतोऽपि न शङ्कनीयम्‌ | ततस्ततः | कि ब्रवीषि--'ततश्च 
विततनाछिकेरतरुशाखादळवळ्यकायमानान्तरितचन्द्रकरधोरण्या सरण्या 
तया तरुण्या तावदिदमेवोद्यानमानीतोऽस्मि | आनीय च सा 
संलापकेछिकरताडनसोपहास- 
` ताम्बूलचुम्बनकचग्रहणेविटासेः । 
उह्ोधिताङ्गजतया स्वयमेव ताव- 
MAI प्रथमतो रतये नतभ्रूः ॥ १९० ॥ 
कि च। | | 
कण्ठाछेषिणमुन्नतसनभरश्रोणीतटय़राहिणं 
संसक्तोरुयुगं गृहीतजधनप्रावारमप्यन्ततः | 
प्रागेव -छथबन्धमिन्दुवदना गाढावमदासिहं 
विज्ञायात्यजदाशु काञ्चनपटं ब्रीडाकुछापि क्षणम्‌ WAS? इति। 
l सहासं कि ब्रवीषि--'काञ्जनपटमित्यभिधाय मामुज्जीवितवानसि । 
di आत्मानमेव ताहरामत्यजदिति कथयसीति भीतोऽस्मि’ इति। 
(सस्मितम्‌ |) मवतु | ततस्ततः | कि ब्रवीषि--'वयस्य, ततः परम्‌ । 
प्रागल्म्यं पुरुषायिते मम पुरः पश्येति संनद्धया 
तन्व्या ताम्यदुरोजयापि सुचिरं विक्रम्य रम्यं तया । 
श्रान्ता वक्षति मे निपत्य च पुनः सापत्रपं सस्मितं 
साकूतं च समीक्षितं मृगदृशा यत्तत्कथं कथ्यते Il १९२ ॥ 
एवमनेकविधविहारेरायामवतीमपि यामवती विरामवतीमाकळ्य्य यावदेव 
 पुनरहमेकवारमालिङ्गितुमुद्यतोऽस्मि, तावदेव 
_ 9, 'परिदूयमानेन” ख. २. द्रागेव' क. ३. 'यतः किर’ ख 

काराभ्यामाकृष्य कणितवल्याभ्यां सरभसं 
समासज्य स्वैर कुचकलशयोरुत्पुलकयोः | 
गल्त्काश्वीदामन्यरूघुनि समारोप्य जघने 
तया बद्धो गाढं तदनु सुकृती 
(इत्यर्धोक्ते 1) वयस्य, सत्यमेव सुकृती भवान्‌ | यतः | 
परिरम्भकेळिपरिहासमाषणेर्शृशमादृतोऽपि न वशं समेति यः | 
स वधूजनोऽपि यतते यदि खयं ग्रहणाय तत्पुरुषपुण्यगोरवम्‌॥ १९४ Il 
(सनिःश्वासम्‌।) कि ब्रवीषि--'क्क वामेताहरां सुकृतम्‌? इति | कस्तहि | 
कि ब्रवीषि | 
| 'काञ्चनपटः ॥ १९३ ll’ इति । 
ततस्ततः । कि ब्रवीषि--'ततश्च 
प्रभातप्रायेयं रँजनिरजनि प्राग्गुरुजन- 
प्रबोधाद्गन्तव्यं ua विरुजेति ढुतगति; | 
पटान्ते gå मां परिहतवती पद्मनयना 
प्रयाता पझ्यन्ती विवलितसुखेन्दुः प्रतिपदम्‌ ॥ १९५ Il 
ततः प्रभति 
अत्राकारितमत्र चुम्बितमिहा्िष्टं च हृष्टं पुन- 
gaga विसृष्टमत्र शयितं चात्रैव संभाषितम्‌ | 
इत्थं कुञ्जगृहेषु तान्तसुमनस्तर्पेषु वापीतट- 
क्रीडासैकतकेषु च प्रतिपदं श्राम्यामि हृष्यामि च ॥ १९६ Il 
मयूरक, कि त्रवीषि--“सखे' नक्त॑ंदिवमपि तया कि तवाङ्कमारूढया भ- 
वितव्यम्‌ । प्रयाता चेन्नक्तमागमिष्यति किमेतोवता? इति | एवमेतत्‌ । 
अतनुतापमपास्य निशि प्रभाकरकळत्रमसो मुकुलस्तनीम्‌ | 
कमछिनीमचिरात्कलहंसको रमयतीति वयस्य किम्भतम्‌ ॥ १९७ Il 
कि नवीषि--'यदि तावदनेहसं प्रसूनमार्गेणो मार्गणानुपसंहरिष्यति ततः _ 
_ १. ae? ख. २. मम’ ख. ३. भवति रजनी’ ख, ४. तदा’ ख. ५. 'किमु 
तावता” ख, ६. उपसंहरति’ ख. 

Bet भविष्यति न भविष्यति वा? इति । मयूरक, कि ब्रवीषि 





सखे, प्रमदवनपालिकां मरालिकामाहय कलहंसकस्य शिशिरोपचारं का- 
रय' इति । (स्मरणमभिनीय स्वगतम्‌ ।) प्रियाप्रस्थानवृत्तान्तावगमाय प्रेषिता 
किल मया वनपालिका मरालिका | भवतु | (प्रकाशम्‌ !) क्वेदानीं ATI- 
लिका | कछहंसक, कि ब्रवीषि--'वयस्य, मरालिकानामग्रहणेन स्मृत्वा 
कथयामि | सा खल्वितः पूर्वसिन्नेव मुहुर्ते वयस्यमेव सुचिरमितस्ततो- 
ऽन्विष्यान्विष्यानुपलभ्य क्वापि मत्सकाशमागत्य “अये कलह॑सक, तव 
प्रियसखो मुकुन्दश्चिरमन्विष्टोऽपि न इष्टः | तदागते afafae तस्य 
करे समर्पणीयम्‌” इति स्वकरकुसुमपुटिकान्तरादुद्धत्य पत्रिकायुगळं मदुप- 
कृण्ठे निधाय मया पुनरपि "त्वमेव तदागमनपयेन्तं स्थित्वा गच्छ’ इति 
मुहुरुदीरितापि ननु तावदहं राजवछमेन मन्दारेण Galera नक्तं का- 
Raa ALA कारयता कुसुमानयनायादिष्टास्मि । तत्क्षणमपि विल- 
Rag RAN इत्युकत्वा गतवती’ इति | (सहर्ष स्वगतम्‌ |) 
विजहाति वक्रिमाणं विधिरधुना तावदीषदिव 1 
शुभसूचकान्यमूनि श्रूयन्ते कतिचिदक्षराणि यतः ॥ १९८ Il 

अद्योत्सवदिने नूनं कन्यकापत्यवत्सलः | 

प्रस्थापयति मन्दारो मतुर्गेह न मञ्जरीम्‌ ॥ १९९॥ 
ततस्तत्रैव मरालिका कालिकायतनोद्याने प्रियतमा पूरयिष्यति मे मनो- 
रथमिति तर्कयामि | (प्रकाशम्‌ ।) सखे, एकां तावदुपनय पत्रिकाम्‌ । कि 
ब्रवीषि “इदं गृह्यताम्‌? इति | eter विलोक्य |) कथमिदं प्रियाकब- 
रीमारपरिमिलितं केतैकीदलमेव | तदेव निर्दिश्य 
_ प्रियावियोगविधुरं ममेवाक्कतिनस्तव | 
परिम्लानमभूदङ्गं केतकच्छद तत्कथम्‌ ॥ Roo Il 
अथवा | 
आनीय ससितमुखीभिरळं सखीभि- 

नेद्धोडसि मुग्ध इव वेणिकया नताङ्गथाः | 

१. “समीपं? ख, २, मे’ क-पुस्तके नास्ति, ३. 'कैतकदलं” ख, 
. The ६ 


CC-0. Jangamwadi Math Collection. Digitized by eGangotri 





५८ काव्यमाला | 


हे केतकच्छद तयेव नखेडिंखन्त्या 
भुक्तस्त्वमेव सुकृती पुनरेष नाहम्‌ ॥ २०१ ॥ ` 
सखे, कि त्रवीषि--वौचय” इति | (पाकृतमाश्रित्य वाचयति |) afta महाः 
भाअस्स | एसा गच्छह्मि मन्दभाइणी पइमवणम्‌ (क) | (UER) q- 
यस्य, अतःपरं न TRI वाचयितुम्‌ | 
कम्पः पाणेः -छथयति बलात्केतकीबहमेत- 
agai स्थगयति ततो नेव बघाति लक्ष्यम्‌ | 
t मोहप्रसरकळ्षं gerà नापि किचि- 
ज्ञातं शून्यं शिव शिव जगक्रस्थितेति प्रिया मे || २०२॥ 
तत्त्वमेव वाचय | Âa |) कि वाचयसि | 
ओहरइत्ति पई मं पिअ मा पज्जाउलो तुमं होहि | 
सो हरइ ताव अङ्गं अत्ताणं हरइ तुइ कहं ST ॥२०३॥ 
अण्ण अ । 
सीसम्मि कदुअ पाणी सदवारं णाह विण्णवेमि तुमम्‌ | 
काऊण .मइ सिणेहं मा णिअकाअम्मि णिद्दओ होहि ॥ २०४ ॥ (ख) 
(सोच्छासम्‌ 1) 
अतिसाहसमारूढमियतेव प्रिये त्वया | 
अस्ताविदमपि श्रृण्वन्हन्त प्राणिमि ककेशः ॥ २०५ Il 
वयस्यो, कि ब्रथ:---'सखे, सर्वथा नास्मिन्दिवसे तस्या प्रस्थानं Fatt | 





| 
| 
| 
i 





(क) स्वस्ति महाभागस्य | एषा गच्छामि मन्द्भाग्यां पतिभवनम्‌ | 
(ख) अपहरतीति पतिर्मा प्रिय मा पर्याकुलस्त्व भव | 

स हरेत्तावदङ्गमात्मानं हरति त्वयि. कथं SDA] 
अन्यञ्च | 

शीषे कृत्वा पाणी शतवारं नाथ विज्ञापयामि त्वाम्‌ | 

कृत्वा मयि स्नेहं मा निजकाये निर्दयो भव ॥ ` 


“लिखित्वा? ख. २. 'वाचयेति? क-पुस्तके नास्ति. ३. ‘Aaa’ ख. 

परंतु श्वशुरकुलमाकुल्यितुं तस्याः पतिहतकेन केवलं विचेष्टमानेन भ- 
` वितव्यम्‌ । तथाहि । ` E 
मृष्ठान्नेषु aera: सुवसने दपीदिवानादरः 
सान्त्वोक्तो कुटिलोक्तयः किल सुहृद्भावेऽपि सासूयता । 
. श्राप्तेषूत्सववासरेषु च पुनः सद्यः प्रयाणोद्यम- 
 स्तज्ञामातृपदाङ्कितो न कुरुते किंनाम दुश्चेष्टितम्‌ ॥ २०६ IV इति । 
TERI मूखीणां यस्रखुतेषु प्रतीपाचरणम्‌। कि त्रवीषि--।इमा- 
CAR पत्रिकां श्रृणोतु वयस्यः? इति । (साशङ्गम्‌।) सखे, बिभेमि श्रोतुम्‌ । 
(पुनः सधैयैम्‌ 1) किमितोऽधिकं दारुणं भविष्यति | वाचय वाचय । कि 
वाचयसि--'स्वस्ति समस्तविलासिनीजनमस्तकमणिस्तोमनीराजितचरण- 
नखमण्डलाय विटमण्डलाखण्डलाय युवतिहृदयानन्दकन्दाय मुकुन्दाय | 
सादरमिदमाकळनीयं वयस्येन वचनं बालमित्रस्य वीतिहोत्रस्य । 
मा प्रस्थिता प्रियतमेति dar विषादं 
प्रागेव सा पुनरुपैति गृहान्प्रदोषात्‌। 

| मा भारती मम मृषेति च जातु शङ्का 
| ज्योतिविंदां व्यभिचरन्ति वचांसि नार्थात्‌ ॥ २०७ Ul 
तत्कतिचिदेव काळं Meat: संतापः’ इति । (विहस्य ) सायमौगन्तुमेव 

किल महोत्सवमप्यनादत्य पत्या तामादाय प्रातगेतम्‌ । कि ब्रवीषि--*व- 
य॒स्य, मा भैवम्‌। न खलु दैवज्ञा VIANA भवन्ति । तदा प्रदोष प्रतिपा- 
' ठनीयमेवः इति । किमेवमपि वक्तव्यम्‌ । प्रतिपाल्यत एव थावत्राणधार- 
णम्‌ कि मैवीषि--कि नाम करणीयम्‌। अकारणवैरिणा दैवेन दारुणम- 
सासु त्रिष्वपि प्रदर्शितम्‌ | अत्र भवितव्यतैव भगवती प्रभवति’ इति । 
` मवतु । कश्चन कथाप्रसङ्गः प्रस्तूयतां वासरशेषमतिवाहयितुम्‌ । (इतरेतरमव- 
` लोक्य।) कि ब्रूथः--किमप्रस्तुतेनान्यकथाप्रस्तावेन | यदेव तावदाकर्ण- 
Rana, २. 'किवाचयसि' क-पुस्तके नास्ति. ३. ‘aed’ A 
| ख. ५. “नार्थम्‌? ख. ६. सोढव्याः संतापः? क. ७. “मागतमेव? क. <. “तावत्‌, क. 

९, qa ख, 

यितुमावयोरः्धुतनलनिधिमेझमन्तःकरणम्‌, तदेव मञ्जरी समागमसंविधानमा” 
IT कथयतु वयस्यः? इति | (किंचिन्मुखमंवनम्य ) किमनेन कथितेना- 


कथितेन वा विफलेन मनोरथेन । तथापि प्रियसहचरयोरनुयोगो न प्रत्या- È 


देशमहेतीति कथयामि तावत्‌ | आकर्णयतं वयस्यो । कि ब्रूथः--- इमावव- 
हितौ स्वः? इति । अस्ति किल समस्तसुरमस्तकमणिस्तबकपालीदीपाली- 
नीराजितचरणनखस्य चरणानतचतुमुखस्य भगवतो भागवतह्ृदयमन्दिरा- 
भरणस्य श्रीमदिन्दिरारमणस्य निरन्तरतरङ्गदमङ्कुरोत्सवनटनरङ्गं Afk- 
ळनगरोत्तमाङ्गं निशाकरपुष्करिणीपरिष्क्ृतोत्सङ्गं कवेरकन्यकाङ्ृतपरिप्वङ्ग 
कनकगोपुरोत्तुङ्गं वन्दनमालिकावळ्दनेक शृङ्गं वन्दारुजनपापमङ्गं वैजयन्तः 
काचुम्बितगगनगङ्गं गगनगङ्गाधोतसो TLS श्रुङ्गाटकनटत्क्रीडाकुरङ्ग कुरङ्गः 
लोचनापाङ्गतरङ्कितानङ्गमनङ्गमद्‌चटुलवारकान्तावशीकृतसुजंगं जङ्गमगाङ्गे- 
यगिरिगुरुशाताङ्गं शताङ्गचरणकरपरिचरणपरि णतमत्तमातङ्ग मातङ्गमदन- 
ठासिक्तरथ्यानेटज्जरंग तुरंगखुरदल्तिकुट्टिमसमुत्यितपरागपरम्परापिहितप- 
TH पतङ्गमणिमण्डपमण्डनश्ुकसारिकाक्रियमाणहरिकथाप्रसङ्ग संगतनिग- 
महृद्यान्तरङ्गं श्रीरङ्गम्‌ | कि ब्रुथः---अस्त्यसक्कदवढोकितमध्यापितँ च। 
सद्घक्ष्माधरतुङ्गश्वुङ्गघटितप्राङम्बमानोछस- 
त्कावेरीपरिवाहरङ्मियुगलीपयन्तपयङ्किका | 
मन्ये WI यत्र भगवान्वातूलतूलाच्विते 

तल्पे कल्पितकोतुकः कमल्या दोलासुखं ढौकते ॥ २०८ Il 
ततस्ततः’ इति । कदाचन किल कमलाहृ्दयकमल्भृुद्धराजस्य रङ्गराजस्य 
चेत्रोत्सवावलोकनप्रसङ्गाद्वसन्तकसंतानकप्रमुखेः प्रियससैः सह रज्जनगरीं 
गतः | तत्र तेस्तेरुत्सवैरमन्दकन्द॒डितमानन्दमनुभवन्कतिचन दिनान्यने- 
षम्‌ । एकदा तु कलकलायमानकोकिलकुलकण्ठगर्जिततर्गितपथिकजनन- 
यनबाष्पधारापूरपूरितसरणीषु मधुमदचपलमधुकरतरलवकुल्मुकुलगलित- 
मकरन्दधोरणीषु चन्दनमरुदान्दोलितलताकुसुमपरागपुलिनशबलितासु F- 
सुमावचयकुलुकपोराङ्गनाचरणचङ्क्रमणरणन्मणिमञ्चुमञ्जीरमज्लुङरवाकृष्ट- 

१. RAR ख. २. “अवनमय्य” |, ३. “चरत? ख. ४, Tra ख. 

सुङ्न्दानन्द्भाण्‌ः | ९१ 


. कलहंसधवलितासु क्रीडाकुरडूकिशोरककवलितदूर्वीकरास. बनदेवताकर- 
कलितिबलिकुसुमकोरकितशशिकान्तमणिवेद्किसु कवेरजातटवनवीथिकासु 
कदाप्यदष्टपूवेतया निसगेरमणीयतया च तस्य देशस्य चित्रीकृतहुद्य- 
सत्र तत्र संचरन्कंचन चश्चलापुञ्ञमिव जलदावतीणे पश्चनाणकलितमिय 
काञ्चनलतारीलावनं कृतभूतलावतारमिव तारकानिकुरम्ब॑तरुणीकद्म्ब- 
मालोकयम्‌ । कि जूथः--'ततस्ततः! इति | 
` वद्‌नपरिमलाशावर्गदिन्दिन्दिराठी- 
वल्यशिखिशिसण्डच्छत्रशालिन्यधोधः | 
युवतिजनकदम्बे मञ्जरी तत्र दृष्टा 
नवकिसलयलेखामण्डले मज्ञरीव ॥ २०९ Il 





तया च। 
कालिन्दीपुलिनेषु मे विहरतश्रेतोदुकूले fut 
ह चित्रं गोपवधूमयं विरचितं चेतोभुवा यत्पुरा । 
È qaga मम दक्पथेन रभसादन्तः प्रविश्य क्षणा- 
त्तत्सव निजकान्तिकुङ्कमरसैः कोपादिव क्षालितम्‌ ॥ २१० ॥ 
मयूरक, कि ब्रवीपि--“अपि नाम ताइशी रूपसंपत्ति” इति | कलहं- 
सक, कि त्रवीषि--'कथमन्यथा हृदयमवगाहतां वयस्यस्य' इति । अथ 
i किम] 
| अमृृतमयपयोधिमजयोनो हरिणकिशोरइशो मुखापदेशात्‌ | 
. कलयति गलितो य एकबिन्दुनंगति बभूव स एव नूनमिन्दुः ॥२ १ १॥ 
अपि च। 


कुन्ताः कुटिलदृगन्ता दन्ता नवकुन्दकुसुमसामन्ताः । 
(निःश्वस्य 1) 


चिन्ता मम तु दुरन्ता 
तथापि संग्रहेण कथयामि | 

वान्ता तडिंदेव वारिदात्कान्ता ॥ २१२ ॥ 
१, जाठान्यधोधः' ख, २. 'कुन्द' क-पुस्तके नास्ति. ३. संक्षेपेण’ ख. 

कि ब्रथः---ततस्ततः” इति | ततश्च तासु यथाभिळषित तत्र तत्र gal- 
FRI कुसुमावचयं कुर्वतीषु स्वयमेकेव सा मञ्जरी मदनमदकुज्ञरीव तत 
इतश्चरन्ती HAT माकन्दळतामन्दिरद्वारवेदिकामधिरुह्य वसति मयि कि 
चिदिव विवर्तितवदना मदनावेशातरङ्गितान्यपाङ्गानि व्यापारयति स। 
तथाहि | 
स्वच्छन्दमेत्य मयि न प्रसरृतानि कामं 
स्वावास एव निभ्वतं न पुनःस्वितानि | 
छक्ष्यान्तरेऽपि च न लब्धपदानि तस्याः 
पारिछवानि पथि केवळमीक्षितानि ॥ २१३ Il 
किच । 
अन्यासु तासु कुसुमान्युपचिन्वतीषु 
FAI मञ्जु मदकुञ्जरगामिनीषु | 
सा मञ्जरी तु मम सामिविछोकितेन 
चेतोमयं जळजमाहरदेकमेव ॥ २१४ Il 
कि बहुना । . 
पादाभ्यासुपरुद्धमूरुयुगलीयन्त्रेण निष्पीडितं 
मध्येनानृतमूर्तिना WEM नाभो बलान्मज्जितम्‌ | 
व्याक्कष्य त्रिवळीषु रोमळतया वक्षोजशेळाग्रयो 
fea वीक्षितसायकैर्मम मनो विद्धं च बद्धं कचे: ॥ २१५ ॥ 
किच । | | 
आयातं कचभारबन्धनग्रृहादास्यास्रताम्भोनिधो 
ald दन्तपटीपटीपरिहितं नेत्रोत्पलालंकृतम्‌ | 
चेतो मे विनिवेश्य चित्तजनुषा वक्षोजसिंहासने 
साम्राज्ये पुनरम्यषेचि सुरराः स्मेरापदेशासतेः ॥ २१६ ॥ 








—~—— e 


१. “आनतमूर्तिना? खः २. “कोमलतया? ख. ३. “अस्या मुखाम्भो” क. 

मुकुन्दानन्दभाण: | ६३ 


| कि ब्रूथ:--'स्थाने. खळ मनोजन्मनो जनकसमाराधनानुरोधः? इति A 


TTA, मा मेवम्‌ | अनियतमनज्ञहतकस्य BISA, यतस्तेनैव पुनः 

अवचितकुसुमामिस्ताभिराठीभिरेषा 

कथमपि पुरमारात्रस्थिता यावदेव | 
शिव शिव मम तावचित्तजेनाशु चित्त 
प्रमथितमवदीर्ण चूणित घूर्णितं च ॥ २१७ Il 

वयस्यो, कि ब्रूथ:--“अव्यवस्थितचित्तस्य प्रसादोऽपि भयंकरः इति 
सत्यमेव संवृत्तम्‌ | dama? इति । ततश्चान्तरान्तरा सव्याजविवलित- 
मुखी सुमुखीमारादिवानुसरंस्तदगारद्वारपय॑न्तं गतोऽस्मि । 

तदेन्द्रजालसंरम्मं समजुम्भयदङ्गज; | 

प्रविष्टामपि गेहं तां यन्मे प्रावेशयन्मनः ॥ २१९ N 
अथ तावद्शिथिळावयवैसंधिबन्धमज्ञातकेतवकथागन्धं सिन्धुमिव जडाश- 
यम्‌, जलदमिव पयोवाहम्‌, जरुदकालमिव घनमषीमलिनाम्बरम्‌, SZ- 
यानळमिव ईग्धकाष्ठावलिम्‌, हरमिंवाञ्चिविकारळोचनम्‌, नारायणमिव 
मक्तानुकूलव्यापारम्‌, शोषमिवोद्ग्रदुर्वीकरम्‌, गरुडमिवाधिगतमहानसम्‌, 
कृप्णमिव क्षाळितरकंसमाछिन्यम्‌, राममिव. मारीचमथनम्‌, भीमसेनमिव 
दलितञ्वलितकीचकशतम्‌, शक्रमिव पाकशासनम्‌, मत्तमातङ्गमिव करपि- 
छनाँगरम्‌, वैयाकरणमिव विदितस्वरसव्यंज्प्रक्रियम्‌, वेशेषिकमिव द्रव्य- 
ुणक्रियाजातिविशेषतत्समवायक्रमाभिज्ञम्‌, मीमांसकमिवारथेभावनास्वरू- 
पज्ञम्‌, सुकविमिव विज्ञातरिखरिणीमेदम्‌, पण्डितमिव परिचितसकळर- 
सपरिपाकम्‌, कमपि कज्जलमेचकं पाचकमपश्यम्‌ | स च  वसन्तकमुखेन 
पृष्ट, स्वभावसरलतया तस्याः सकलमपि नामकुलशीलादिकमकथयत्‌ l 
त॑था हि--यथा किल इयमसत्खामिनो मलयस्य . खुषा माधवस्य 
HOA मञ्जरी Al मन्दारस्य नन्दिनी | इयमद्य al वा बन्धुकुळ- 
दिइक्षया नवीननगरं गमिष्यति । यत्र पितुर्मन्दारस्य मन्दिरम्‌? इति । 


“वयस्यो? क-पुर्तके नास्ति. २. अपचित’ क, ३. 'सकलावयव' GW. ४. प्र- 
दुग्ध! ख. ५. “नागरङं? ख. ६. “विक्रिय? ख. ७. “तथा fe क-पुस्तके नास्ति 

वयस्यो, कि बूथः--“अहो परमार्थवादिता याचकस्य । ततस्ततः? इति | 
ततः कतिपयदिनान्तर एव सा नवीननगरमिदमागता | पश्चादहमपि | 
अत्र च मयीव तस्यामप्यपक्षपातं दरितदर्पे कंदर्प तत्र भगवत्या ज- 
टावत्या विदिततदभिप्रायया परमकारुणिकया स्वयमेव तीथयात्राप्रप्तद्ञेन 
कालिन्दीतीरवृन्दावने विज्ञातपूवै मासुपगम्य कृतप्रणाममाशीमिरमिनन्य 
“वत्स मुकुन्द, कथं कन्दुर्पसुन्द्रायां कन्दळति तव तनाविन्दाविव तानवम्‌। 
किमेतदध्वश्रमाद्गवेत्‌, आहोखिदिष्टबन्धुविप्रयोगात्‌, किवा मंदनधनुश्रे- 
्टितादित्यसक्कदनुवध्याचुयुक्तो मनस्येव कि मामुपहसितुम्‌, किमवधीरयि- 
तुम्‌, कि वा निग्रहीतुम्‌, कि agada एच्छति | किमस्ये संवरणीयं वि- 


वरणीयं वेति क्षणं विचिन्त्य पुनरेव कुतो महाभावानामनुग्रहान्यत्राभिनिः 


वेशो भवेदिति क्वताध्यवसायः सौनुपूर्व भगवत्यै मदनवेदनां न्यरूप- 
यम्‌ । वयस्यो, कि ब्रू८:--वयस्य, सम्यगध्यवसितम्‌ | ततस्ततः' 
इति । सा च तदाकर्ण्य “वत्स, एवमेव वत्सयापि बाल्यात्रश्रति मन्दक- 
लाळितया मञ्नर्याप्यमिधाय समार्थनं वत्ससकाशं प्रहितासि । श्रृणु 
तस्याः समवस्थाम्‌ | 
सूते बाळरसालपछवततिः श्वासाहता मर्मरं 
पाणिस्पर्शनशोषिताः सुमनसो श्रञ्यन्ति वृन्तेः समम्‌ | 
म्लायन्ते नयनान्तवान्तसलिलेही हन्त दूर्वाङ्करा- 
दावस्पृष्टमिवाद्य निप्कुटवनं तन्व्या दरीदृश्यते ॥ २१९ ॥ 
तद्भद्र, नोपेक्षणीया बळवदस्वस्था बाळा” इत्यभिहितवतीं भगवतीम्‌ “अयमहं 
प्रियायाः साहजिकानङ्गतरङ्गितैरपाङ्गेरेव प्रथमं क्रयविक्रथाहेदशामास्तादि- 
तोऽस्मि | विरोषतश्चाद्य तत्रभवत्याः प्रसादेन | तद्यथामिळषितं नियुज्यख' 
इत्यवोचम्‌ | कि ब्रूथः--सांप्रत॑ भगवत्यां न्यस्तभारो5सि । ततस्ततः’ 
इति | ततः सा भगवती दीधे निःश्वस्य | 
रूपलावण्यसोन्दर्यसंपदा समयोद्वयोः । . 
परेणा च युवयोहेन्त परिपन्थी वृथा विधिः ॥ २२० ॥ 
१. “मदनदुश्चेष्टिता’ ख, २. “अन्यथा” ख. ३. “सा तु? क. ४. विक्रयाही' ख. 

तदमुना निष्कारणवैरिणा विहेन्यमानो Asa: कथं शुभोदको भवि- 
` प्यति | अथवा त्रिलोकविजयिनो मन्मथस्य व्यवसितुं कथं नाम विघट- 
यतु कुटिळधीरपि विधिः | भवतु | समयमन्विष्य योजयिष्यामीत्युक्त्वा 
THA तया कृतो बहुविधोऽपि प्रयत्नो मदीयदुर्विधिपाकादेव प्रति- 
हतः । ह्यस्तु पुनर्मेन्दारारामे सा मे भगवत्या जटावत्याः प्रसादाञ्जरियतमा 
मज्ञरी करतल्लमेव किं ब्रूथ:---/चिराय फलितं प्रियसखस्य मनोर- 
da इति | (सनिःश्वासम्‌।) नहि नहि । कि तु फलोन्मुख एव Aa: | 
वयस्यो, कि ब्रूथः:---'कथं कथम्‌? इति | (सविषादम्‌ |) 
FA कोमलशाद्वले पदमिह द्रागर्पितं वा न वा 
किचिच्चाटु चमत्कृतं च वचनं कि व्याहृतं वा नवा 
साकूतप्रणयं च सामि नयनं व्यापारितं वा नवा 
तन्व्या हन्त तदन्तरे विधिवशात्तस्याः प्रबुद्धः पतिः ॥ २२१ Ul 
अद्यतनस्तु वृत्तान्तः प्रियवयस्ययोविदित एवास्ति । कि ब्रूथः “भवतु | 
किमेतावता | असिन्दिवसे फलिष्यत्येव ते मनोरथः’ इति | (विहस्य । ) 
नूनमचेव फेलिप्यति, यस्माञ्रियतमा पत्या समं प्रस्थिता | कि TI 
“सखे, अपि नाम विस्मृतं वीतिहोत्रप्रेषितं पत्रम्‌? इति । (दिशो विलोक्य |) 
विस्मृतप्रायमेव, यदयं प्रदोषसमयोऽप्युपनतः | तथा हि | 
रागन्द्रीमचुचुम्ब्य सस्मितमुखीमामोदिनीं पिनां 
कृत्वासौ परिरम्मसंश्रमपरिश्रान्तां च वारश्रियम्‌ । 
संरक्तोऽहिमभानुरद्यर्च समारिष्यत्यहो रागिणी 
काइमीरोपळसत्पयोधरमरां कान्तां दिशं वारुणीम्‌ ॥ २२२ ॥ 

कि च। 
पुराणररिमिजालेषु स्स्तेप्वस्तावलम्बनम्‌ | 
बिम्तमम्बुरुहाँ नेतुरम्बरादवळम्बते ॥ २२३ Il 








१, 'निहन्यमानो? ख. २. “अथवात्रः ख. ३. 'विपाकेनैव’ ख. ४. “लमैव' क. 
५, भअविष्यति' ख. ६. FAR क. ७. RAR क. ८. “चरमां छिष्ययदो” क. 

अपि च । 
जगदिव बहुळातपाभितक्तं जनयितुमद्य जलाभिषेकशीतम्‌ | 


परिधृतरविशातकुम्भकुम्मा प्रचलति पश्चिमवारिधि दिनश्रीः ॥२२४॥ + | 
किं च | 
पतति रविरपूर्ववरिराशो हृदि पथिकस्य यथात्मभू हुताशः | 
' प्रसरति च तमां तमःप्ररोहः प्रतिपदरमस्य यथा मनोविमोहः ॥ २२१ ॥ 
कि ब्रूथ:--- | 
“अभिभूय सतामवस्थिति जडजेषु प्रतिपाद्य च श्रियम्‌ | 
जगतीपरितापकृत्कथं जलधौ नावपतेदसौ रविः ॥ २२६ ॥' इति । 
(अन्यतोऽवलोक्य सकरुणम्‌ I) ga हन्त | 
चरमाचळपरभागं चक्षुजेगतामगाद्यावत्‌ | 
हा तावदेव कोको दूँनावन्योन्यमगमतां दूरम्‌ || २२७ Il 
(पुनर्विकोक्य ) कथमित एवागच्छति भगवती जटावती | (सप्रश्रयम्‌ ) q- 
गवति, इत इतः | (किंचिदुत्थाय ) भगवति, प्रणम्यसे । कि व्रवीषि 
Fa, अचिरादेवामिमतं wre’ इति | (सनिवेदेम्‌ ) कथं ममाप्यभि- 
मतळाभः | कि ब्रवीषि--'अद्यैवोपनतमित्यवधार्यताम्‌? इति I) 
कथमिव । कि ब्रवीषि--“अर्थपथात्पुनरागता मञ्जरी” इति | वयस्यो, 
कि ब्रूथः--*अहो सून्ृतवादिता पुरोहितपुत्रस्य वीतिहोत्रस्य’ gR 
कथं नाम ज्योतिविंदां वितथवादिता भवेत्‌ | (ASTE स्वगतम्‌ 1) 
अन्तर्मनोजद्‌हनोऽ्णरशिखावलीढ- 
श्वासोपरोधपरिपाण्डुलसत्कपोलम्‌ | 
मद्वीक्षणक्षणभवन्नवकान्तिपूर 
द्रक्ष्यामि तद्वदनवारिरुहं Sar चु ॥ २२८ | 
कि ब्रूथः-- भगवति) कि पत्यैव पुनरानीता? इति | भगवति, कि वदस्ति 
नहि नहीति | (सप्रमोदं स्वगतम्‌ 1) तर्हि कथमागता प्रियतमा | कि ब्रवीषि 
श्रृणु | यावदेवैनामादाय क्रोशमात्रं गतो माधवस्तावदेव तत्पित्रा मलयेन ° | 
उ. सरमा क. र. अच्च कः ३. सूना कः उ त्त बत का प. कमि | 
कथमिव’ क. ६. “ATA क-पुस्तके नास्ति, ७. कदाहं” ख, <. ब्रवीषि’ ख. 

प्रेषित पत्रमुपनतम्‌ इति । किमिति प्रेषितं पत्रम्‌ । कि ब्रवीपि--“इदानां 
राजोपष्ठवाद्रज्ञनगरं विहाय मधुरां गताः स्मः | तद्वत्सा मञ्जरी कतिचन 
मासांस्त्रेव मातृभवने स्थातुमहेति | त्वं तावदेतत्पत्रिकावलोकनात्परं 
न क्षणमपि विलम्बितुमहसि’ इति । वयस्यो, कि ब्रूथ:---“वयस्य, दि- 
झा तव प्रसन्नाः कुलदेवता: इति | (सौत्सुक्यम्‌ |) ततस्ततः | कि त्रवी - 
पि---ततस्तां मञ्जरीं तत्सहोदरं खच्छगुच्छे च gaad तेन पत्रिका- 
नेत्रा सद्वितीयः प्रस्थितो माधवः? इति | (सविस्मयानन्दम्‌ 1) 

हन्त पत्यपदेरोन मृत्युना हरिणेक्षणा | 

कला चान्द्रीव तमसा वियुक्ता सहसा कथम्‌ ॥ २२९ Il 


wart प्रेयसी | कि ब्रवीषि--“भद्र, भवद्विरहविद्वळामध्वपरिश्रम- 


खिन्नां मन्यमानो मन्दारो मन्दिर एव मराळिकाद्वितीयां मञ्जरीमास्थाप्य 
सकळतन्धुकुलपमेतः कालिकामाराधयितु वाह्योद्यानं गतः? इति | अन्य- 
दृप्यनुकूलं भगवत्याः प्रसादेन । क्षणमात्रं ध्यानारूढा भगवती कळहंस- 
कमॅयूरको प्रति कि वदति--'वत्सी, युवयोरपि दिष्टया फलिप्यति 
मनोरथः | तदवश्यं व्याप्रियतामभिमतविपयेपुः इति । agen, कि ब्र- 
वीपि--'कल्हंसकस्य. कमलिनी करतळगतेव वर्तते | मम कथं मन्दरभा- 
गयस्य प्रकृतिचपळा सौदामिनी प्रसीदेत? इति | (पुनरपि ध्यात्वा ) कि 
ब्रवीति भगवति--“मयूर्‌क, पूर्वेद्युनाग्रतो गुरुननाद्धीता सोदामिनी A- 
तिनिवृत्ता । न AAA रजन्यां तथा करिष्यति’ इति । ATA, 
कि व्रुथ--नि खलु ज्ञायते कि वा भविष्यति’ इति | आः, कर्थं भग- 
वत्या वचनेऽपि विचिकित्सा | Aaa ) कर्थं पदशब्द इव A- 
यते | (विलोक्य ।) कथं सत्वरं मराळिक्रा समापतति । भगवति, कि A- 
वीपि--भद्र, सांप्रतमसरह्यवेदनया वत्सया प्रेपितेये भविष्यति? इति । 
(पुनविलोक्य |) कर्थं प्रत्यासन्नेव । कि त्रवीधि-- कह त्रिढम्बीअदि | 


— 3 _ 


` १, TARAP क. २. A तावत? इत्यादि “sale? इत्यन्त क-पुस्तके नारिति 
३, “स्वच्छं च? ऊ. ४. 'मराठकी' ख. ५, 'प्रसीदर्तीति! ख, ६. ‘aaa’ सत्र, 

महुरसविप्तरित्तमग्गणेहि कुसुमसरेण हंदार्/ हा सहीए | 
णिवइअ मॅल्॒आणिलो हदासो हर हर जीविदसंसअं करेदि ॥२३०॥ (क) 
(संस्क्रतमाश्रित्य ) किंबहुना | 
सेचं सेचं तुहिनसळिलिलोचने विक्षिता सा 
सादं स्वादं हिमॅकरघटे कां दशां ते वदामि | 
श्रोत्रे शश्वन्मलयजदलेः श्रूयतां वीजयित्वा 
प्राणास्तन्व्यास्तव करतले तत्र देवः प्रमाणम्‌ ॥२३ १॥! इति। 
भगवति, कि व्रवीपि--“्वर्यताम्‌ | यावदेव नोदयशिखरिशिखरमैधिरो 
हति तुषारकरः' इति | एवमेतत्‌ | तिमिरतिरोहित एव समये Sarat 
णीयाः स्वैरिण्यः | (सवेतोऽवलोक्य 1) 
आपूरितमिदं इयामतमसंतमसेरलम्‌ | 
त्र्ाण्डमण्डळं भाति सकज्जलकरण्डवत्‌ ॥ २३२ Il 
कलहंसक, कि ब्रवीषि 
“सर्वे ध्वान्तमिदं वदन्तु बहुधा सिद्धान्त एवं तु नः 
स्वाधारेषु करेषु FRAT: AAT नूनं शनेः 
अस्ताळम्बतयाम्तररेण पतता अस्ते समस्ते जग- 
त्युन्मीरत्करकन्दलेरंथ विधोस्तत्तावदुत्तार्यते || २३३ Il इति] 
वयस्य, सम्यगुक्तम्‌ | मरालिके, कि ब्रवीषि 
'कंद्‌प्पचन्द्णसमीरणकोइळाली- 
कोळाहलाउळमणा मह दाव आली | 
(क) कथं विलम्ब्यते । 
मधुरसविषलिमार्गणेः कुसुमशरेण RATAT हा सख्याः | 
निपत्य मळ्यानिलो हताशो हर हर जीवितसंशयं करोति ॥ 


१. पित्त ख. २. हदाइ हा सही ३” क. ३. 'मअआणलो? क, ४, वीक्षते? | 


fara? ख. ६. la त्वयेताम? ख, ७. 'आरोहति’ ख, ८, 'स- 
मुपसपैणीया स्वैरिणी? ख, ९. अपि” क. १०. "सिक्त ख, ११, इता हि हा स्री 
मे” क, १२. "निपतति मदनानलो? क. 

| चन्दोदए जदि पदे घणचन्दिआ. वि 
4 णूणं भवे अहह दावहदा SS ब्व ॥ २३४ ॥ 
ता तुवरिज्ञदु’ (क) इति | अये कलहंसक, मयूरक, युवाम्यामपिं भग- 
वत्युपदेशक्रमेण व्याप्रियताम्‌ | इयं भगवती मरालिका च मां त्वरयतः | 
कि त्रृथः--“अथ किम्‌ | वयस्य, साधय साधय’ इति । मरालिके, A- 
न्दारसदनमाग दशेय । कि ब्रवीषि--'देव, इदो इदो? (ख) इति। 
.  (कतिचितदान्यतिक्रम्य ) कथं क्षणेन मन्दारोद्यानमागतोऽस्मि | (विलोक्य 
 सविस्मयम्‌।) कथमिहानुदितेऽपि चन्द्रमसि चन्द्रिकाप्रसरः | मरालिके, 
' किब्रवीषि--“ण क्खु चन्दिआपसारो एसो | | 
| देवं तुह dama तरुणीए हरिसणिव्भरज्ञीए । 
कन्दल ASC कन्दलिआणन्दकन्दो व्व Hera ॥ २३५॥ 
ता पेक्ख पेक्ख | इमाए 
वाणी महुरसवेणी वेणी महुमत्तमहुअरीसेणी | 
खोणी विसाल्सोणी एणीणअणा वि मअणसरतूणी ॥२३६॥ (ग) 
(क) कंदपचन्दनसमीरणकोकिलालि- 
4 कोळाइलाकुलमैना मम तावदालिः:। 
चन्द्रोदये यदि पतेद्वनचन्द्रिकापि 
नूनं भवेदहह दावहता लतेव ॥ 
daia | 
(ख) देव, इत इतः । 
| (ग) न खळ चन्द्रिकाप्रसर एषः | 
| देव तब दशनात्तरुण्या हर्षनिभैराङ्गयाः । 
. कन्दलति मन्दहासः कन्दछितानन्दकन्दछ इव मुखात्‌ ॥ 
तँत्पश्य पश्य | एतस्या 
वाणी मधुरसवेणी वेणी मधुमत्तमधुकरीश्रेणी । 
क्षोणी विशालश्रोणी एणीनयनापि मदनशरतूणी ॥ 
“2१; “पूणं” क. २. कतिचन’ ख. ३. इयमायों क-पुस्तके गद्यान्तः पातिता. ४. 
'मुह्दादो' ख. ५. “मला? क. ६. 'त्वयैतां AAA क. ७. “TART HAT अस्या: क. 
मुकु ० ७ 

भगवति, कि ब्रवीषि--'एवमेतत्‌ | 
अमुष्या लावण्यं मृदुढमृदुढानप्यवयवा 
न्मनोलोल्यं धातुः करकठिनतां मे विमृशति | Te 
पं चित्ते धत्ते मतिरिति पुरा पङ्कजभुवा 
ध्रुवं कल्याणीयं कळितसुकृतेरेव रचिता ॥ २३७ Il 
तदुपसर्पतु वेत्सः? इति | (Crea सचमत्कारम्‌ |) 
प्रणये प्रतार्यमाणे छृष्णभुजंगेन कोकदंपत्योः | 
चकित इव चित्रमेतत्पार्श्व वर्तयति बैर्हिणं चन्द्रः ॥ २३८ ॥ 
च । 
कुचदुगेराजधान्योर्मध्येमारगे सृगीहशो मदनः | 
किमकृत नाभीवापीमपि रोमालीतमाळवनरेखाम्‌ ॥ २१९ I 
मरालिके, लज्जया किचिदिव darai मञ्जरी प्रति कि ब्रवीषि 
“ओणेहि gale दूळं वीलां विस्सासघाइणीं झत्ति । | 
जा dae वि दइए कितवा विमुहीकरेदि gua ll २४० ॥'(क) > 
प्रिये, कि ब्रवीषि--'सहि, इमो माआवी महाभाओ जदा मह Riese 
गतो तदो जेव FS Tees वीलाए अणुपअं जेव कुलवुत्तेण a (ख) 
इति (सस्मितम्‌ |) मरालिके, कि ब्रवीषि-- 
SASH सेरगइं अम्बां अज्ञं वि अणुसरिअ | 
HT चरमाणाए ण तुए gi सुवेणि कुळवुत्तम्‌॥२४ १॥? (ग) इति | 
(क) अपनय सुमुखि दूरं ब्रीडां विश्वासघातिनीं झटिति | 
या संमुखेऽपि दयिते कितवा विमखीकरोति त्वाम्‌ || 
(ख) सखि, अयं मायावी महाभागो यदा मम दृष्टिपथं गतस्तदैव दरं 
पलायितं ब्रीडयानपदमेव कुल्वृत्तेन च | 
(ग) अनुवय स्वेरगतिमम्बामाय चानुसूद्य | 
स्वैरं चरमाणाया न त्वया SH सुवेणि कुलव्रत्तम्‌ || 


१. “कठिनकरतां मे विस्तः? ख. २. “भवान? ख, ३. प्रतीर्यमणि’ ख, ४, 2 
केकिनं” ख, ५. “किं च? क-पुस्तके नास्ति 


>» 

मुकुन्दानन्दभाणः | ७१ 


प्रिये, मरालिकां कर्णोत्पलेन ताडयन्ती सस्मितं कि aaa म- 


रालिए, कहं अम्बं वि परिससि' (क) इति | भगवति, कि बवीषि-- . 


'आ शतसंवत्सरान्तमस्त्येव कुलवृत्तम्‌ | अयं तु दुलेभः स्वाभिमतविषयानु- 
भवः? इति । प्रिये, अपि नाम श्रुतो भगवतीनिदेशः । प्रिये, सस्मितं कि 
व्रवीषि--“ण केवलं सुणीअदि अनुट्टीअदि अ? (ख) इति | कशं भग- 
वत्युपदेशेनाकळङ्कृदया प्रेयसी संवृत्ता | भगवती कि ब्रवीति 
. *निसगीदेव युवयोर्निरूढप्रेमबन्धयोः | 
निशायित मया जोषं केरविण्यज्ञयोरिव ॥ २४२ ॥' इति | 
प्रिये, कि ब्रवीषि--'पेक्ख पेक्ख । एदं कन्दलइ चन्दबिम्बम्‌? (ग) 
इति । अयि, 
इन्दुना मम किमाड्धिबिन्दुना सिन्धुना च पुनरस्य बन्धुना | 
आनने जयति ते वरानने चञ्चले च कलिते SAS ॥ २४३ ॥ 
(प्राचीमवलोक्य |) कथमुदितमेव विरहिजनप्राणजगल्राणफणिना हरशिरो- 
मणिना । तथा हि । 
कलितमम्बरमाकळ्यन्करेमृदितपङ्कजकोशपयोधरः | 
विकसदुत्पलनेत्रविछोकितः सखि निशां सरसीकुरुते विधुः ॥ २४ 2 Il 
al | 
आलोक्य चन्द्रमसमभ्युदितं समन्ता- 
दुद्वेछदूर्मिविचरळत्क्रलशाम्बुराशेः | 
विप्वखिसारिपरमाणुपरम्परेव 
ज्योत्स्नात्मना जगदिदं धवलीकरोति ॥ २४५ Il 





(क) सखि मरालिके, कथमम्बामपि स्ग्रशसि | 
(ख) न केवलं श्रूयते ऽनुष्ठीयते च । | 
(ग) प्रेक्षस्व प्रेक्षस्व | इदं कन्दलयति चन्द्रविम्बम्‌ | 


ees “>> 





— = ce. . 


१. भगवति, कि ब्रवीषि’ ख, २. 'विलसत्‌' ख, 

भगवति, कि त्रवीषि--'एवमेतत्‌ | 
भाखत्ककशशाणचक्रकषणैराकाशकालायसा- 
agi निबिडं निपत्य तम इत्याख्यां जगत्यामगात्‌ । 
ैचेन्दुच्छलसिद्धपारदमहाविन्दोः समायोगतो 
` जातं रूप्यरजोमयं वयमिदं ज्योत्स्नां समाचक्ष्महे | २४६॥' इति। | 
अहमेवं तर्कयामि | i 
समयशबरो व्योमारण्ये सुधाशनमक्षिका- 
गुविहितंसुधाबिम्वक्षोद्रस्फुरत्पटळं प्रति । 
कळ्यति कलङ्कार्यं धूमं निपीड्य पुनश्च q- 
त्किरिति मधुरज्योत्त्राक्षोद्रं महीतळमाजने ॥ २४७ | 


अपि च | 
दष्टे जगद्वपुषि कालभुजंगमेन 
तत्रान्धकारमिषमाविरभू्विषं यत्‌ | 
संजातलक्ष्मणि तदिन्दुमणौ निपाय्य 
ज्योत्ल्ञामये पयसि तं क्षिपति स्म भाता ॥ २४८ Il 
अथवा । 


_आयताग्रसितररिमिनिबद्धं ाञ्छनछविमषीरसदिखिम्‌ | 
चन्द्रकैतवमरुत्पट्चेकै कीडयोत्छरजति किं सरबाङ; ॥ २४ ९ Il 


दिग्यत्नतस्तिमिरचूणविशेषपूर्णा- 
दुद्वत्वरोडुमयरज्ञकविस्फुलिज्ञात्‌ | 

कालेन पूर्वगिरिदुर्गजुषा प्रयुक्तो - 

. _ era विधुमिषात्पथिकान्हिनसि ॥ २५० ॥ 

अथवा नायं चन्द्रः | 
शम्बरारिरमर॒तं विषगर्भ चन्द्रबिम्बकपटात्मयुनक्ति | | 
TR: सितमथासितमन्तः प्रोषितान्दहति दशैनमात्रात्‌ ॥ २५१ || 


"ना Ciò णकोणकषणे € यशचेन्दो è TOTES 
१. “शोणकोणकषणैः ख. २. अट' क. ३. GART ख. ४. “चन्द्रका- 
ATA ख. ५. TRY ख. ६. “मयरम्बुक? ख, 


कि च। 











मुकुन्दानन्दभाणः | ७३ 


प्रिये, कि त्रवीषि-- सच कहे महाभाओ । णिप्तग्गवैरी क्खु एसो विर- 
हिजणस्स? (क) इति।. मरालिके, कि ब्रवीषि--'कह विअ सहावसी- 
अलो संदावेइ चन्दमाः (ख) इति | सत्यम्‌ | 

नेत्रमम़िमयम$जरात्रोः संप्रतार्य सुचिराश्रयणेन | 

दाहशक्तिमपह्त्य तदीयां चन्द्रमा दहति नूनमयुक्तान्‌ ॥ RSR ॥ 
(anda 1) हन्त, चिरादप्यनेन हताः सः । तद्य प्रियासाहाय्यादसं- 
जातमीतिरेनसुपालमे । (च प्रति 1) 
खण्डशस्तव निकृन्तति कालो मण्डल यदमृतस्य RAIT | 
अजितस्य हननात्पथिकानां पातकस्य WET: स हि दण्ड; Il २५३॥ 


अथवा त्वञ्चरितविलोकनेन दुर्भनायमानस्तवैव तातो नित्यमुपाङमते | 


तथा. हि । 
विप्रयोगिहननाय वृथा मे जातवानिति कथं जठरात्वम्‌ | 
उद्यतोर्मिकरताडितवक्षा: क्रन्दति त्वदुदयेउम्बुघिरिन्दी ॥ ९५४ ॥ 
भगवति, कि ब्रवीषि Sa । खोकानुग्रहतत्पराः खळु TRAST 
-भ्ळ्यानिछादयः | अतो नोपालम्भमईन्ति | तः | E 
कामानछेन मळ्यानिल्बोधितेन 
रः कठाद इव शीतकरः प्रताप्य | 
ज्लीपुंसयोः प्रणयटङ्कणतो द्रवत्वं 
नीत्वा मनःकनकमेकरसीकरोति ॥ ९ ` ` W इति । 
(प्रश्रयम्‌ ) तहि प्रणमामि । | 
्फुरदिन्दीवरानन्दनाडिधमकरा ईर Wess 
garetts बन्दै शिव ___ वन्दे शिवशिरोमणिम्‌ ॥ २५६ ॥ 
। निसगवैरो खल्वेष विरहिजनस्य | 


— x 
(क) FA कथयति महाभागः 
संतापयति चन्द्रमाः | 
HS DISS 


(ख) कथमिव खभावशीतर* 


SARS eae 
१, 'मन्दानिळा? ख 3: “कामे खें, | 


| 
ae 
| ak 

(अवणमभिनीय ) चश्चूपुटचश्वचन्द्रिका मधुरविरावेश्वन्दादेशाचैकोरिकाः किं 
वदन्ति 
“मुकुन्द मञ्जरीमेतां मुदा त्वं शरदां शतम्‌ | 
आनन्द्य यथानन्दृमिन्दुरिन्दीवरश्रियम्‌ || २९७ || इति | 
भगवति, कि ब्रवीषि--“तथास्तु’ इति | (सविनयम्‌!) अनुगृहीतोऽस्मि | 
पुनः कि ब्रवीषि--*कि ते भूयः प्रियमुपकरोमि’ इति | (सविनयम्‌ ।) 
किमितोऽपि प्रियमस्ति | तथापीदमस्तु भरतवाक्यम्‌ | 
वपन्तु कामं भुवि वारिवाहा गोब्राह्मणेभ्यः कुशलानि सन्तु | 
हृष्यन्तु सन्तः सुकविप्रबन्धेस्तेषां च झाम्यन्तु खलोपसर्गाः RSC Il 
मुकुन्दानन्दनाख्ना मे भाणेनानेन तोषितः | 
कंमळाकासुकः कामं कछ्लोल्यतु मङ्गलम्‌ ॥ २५९ ॥ 
कृति guada रसविदो बुधा ये मम 
प्रसन्नहृद्या दयाजळधयो बहूकुवते | 
तदीयपदपद्मयोर॒यमयं प्रणामाञ्जलिः 
सरोजमुकुछाकृति: शिरसि संततं न्यस्यते || २६० ॥ 


~ 


इति श्रीमत्काशीपतिकविराद्विराचितो मुकुन्दानन्दनामा भाणः संपूर्णः । 

निणयसागर छापखान्यांत विक्रीस ANTI. 
काव्यमाला. 





या नांवाचें संस्कृत मासिक पुस्तक, सन १८८६ चे जान्युअरी महिन्यापासून 
प्रसिद्ध होत आहे. यांत उत्तम उत्तम प्राचीन संस्क्रत काव्यें, नाटके, AT, भाण, प्रह- 
सने, छंद, अलंकार इत्यादिकांचा यथावकाश संग्रह होत असतो. फार प्राचीन आणि 
अत्यंत सुरस असेच ग्रंथ निवडून ते या माठेंत गुंफले जातात. महामहोपाध्याय T- 
डित ढुगाप्रसाद्‌ या नांवाचे विद्वान्‌, agaa आणि शोधक गृहस्थ जयपूरच्या 
महाराजांचे आश्रयास होते. त्यांनीं काइमीर, पंजाब, बंगाला, राजपुताना, मध्यद्श 
तेलंगण, वगेरे सर्व प्रदेश फिरून नानाप्रकारचे काव्यग्रंथ संपादित केले होते. त्यांतील 
कित्येक ग्रंथ तर ८०० किंबहुना १००० वर्षाच्याही पूर्वीचे होते. ते सव ग्रंथ रा० रा० 
काशिनाथ पांडुरंग परव यांनीं आह्यांस तपासून दिलेले या माठेंत येत जातात. 
ज्या ग्रंथांच्या टीका उपलब्ध आहेत, ते ग्रंथ सटीक छापले जातात; परंतु टीकारहित 
प्रंथांतीळ दुर्बाध शब्दांवर टिप्पणी देण्यांत येते. शिवाय कवींच बृत्त, काळ व ग्रंथ इत्या- 
दिकांविषयीं माहिती जागोजाग दिली जाते. या माळेचे अंक प्रतिमासास एकदां 
प्रसिद्ध होतात. प्रत्येक अंकांत डेमी अष्टपत्री सांच्याचीं १०० GE असतात. याची 
वर्षीची आगाऊ किंमत ६ रुपये, ट. ख. १९ आणे. फुटकळ अंकाची किमत. १० 
आणे. ट. ख. १ आणा 


È मासिक पुस्तक आज नऊ वर्षे एकसारखे निघत आहे. यात आजपयत अथ 
छापून तयार झाले आहेत, तयांची नांवें:- 

१, गोवधनाचार्यक्ृत आर्यासप्तशती, अनन्तपण्डितकृत टीकेसहित, किंमत १॥ 
रुपया, Z. ख. २ आणे. 


२. रुद्रव्कृत काव्यालंकार, नमिसाधुकृत टीकेसहित, किंमत १॥ रुपया. 5. ख. 
१॥ आणा. = A 

३. मइककृत श्रीकण्ठचरित काव्य, जोनराजकृत टीकेसहित. THAT N रुपये. 
ट. ख. २॥ आणे 


४. राजशेखरकृत कपूरमज्ञरी सङ्क, वासुदेवक्ृत टीकेसहित, आणि बालभारत ना“ 
टक. किंमत १ रुपया. ट. ख. १॥ आणा 


gasa अनधेराघव नाटक, रुचिपत्युपाध्यायक्रत टीकेसहित. किंमत २ रुपये, 
ट. ख. २॥ आणे 
६. शेषकृष्णकृत कंसवध नाटक. किंमत ८ आणे. ट. ख. १ आणा. 
७, grad कणेसुन्दरी नाटिका. किंमत < आणे. ट. ख. १ आणा. 
८. हरिचन्द्रविरचित धर्मशमोभ्युदय काव्य. किंमत १ रुपया. ट. ख." आण 
९, माधवभद्र्प्रणीत सुभद्राहरण श्रीगदित. किंमत ४ आणे. ट. ख. SI आणा, 
१०. क्षेमेन्द्रविरचित समयमाढका काव्य. किंमत .< आणे. ट. ख॑. १ आणा, 
११. अभिनन्दकृत कादम्बरीकथासार काव्य, THAT < आणे. 2. ख, १ आणा 
१२. जगन्नांथपण्डितराजकृत रसंगङ्गाधर, नागेशभद्कृत टीकेसहित. किंमत ३॥ रुपय, 
ठ. ख. ३॥ आणे. 

१३. साम्बकविप्रणीत साम्बपश्चाशिका, क्षेमराजक्कत टीकेसहित. किंमत ४ आणे, ट. 


ख. ८॥ आणा. 

१४. शेषकृष्णविरचित पारिजातहरण चम्पू, किंमत ६ आणे, ट. ख, १ आणा, 

१५. वामनविरचित काव्यालंकारसूत्रे (वृत्तिसमेत). किंमत ५ आणे. ट. ख. १ आणा. 

१६. काशीपतिविरचित मकन्दानन्द भाण. किमत ६ आणे. ट. ख. १ आणा 

१७. भास्करकविविरचित उन्मत्तराघव प्रेक्षाणक, किंमत २ आणे. ट. ख. ८॥ आणा 

१८. अमरुककविविरचित अमरुशतक, अज्जुनवमदेवप्रणीत टीकेसहित. किंमत १० 
आणे. ट. ख. १ आणा 

१९. मयूरकविप्रणीत सूर्यशतक काव्य, त्रिभुवनपाळविरचित टीकेसहित. किंमत 
६ आणे. ट. ख. १ आणा 

२०, राङ्टुधरविरचित लटकमेळक प्रहसन. किंमत ४ आणे, ट. ख. Sl आणा 

२१. सातवाहनकृत प्राकृत गाथासप्तशती, गङ्गाधरभट्रक्कृत टीकेसाहित. किंमत १॥ 
रुपया. ट, ख. ३ आणे. 

२२. राजानकरल्माकरविरचित हरविजय महाकाव्य, राजानकअळकविरचित टीके- 
साहित. किंमत ५ रुपये. ट. ख. ४॥ आणे. 

२३. जगद्धरभट्वविरचित स्तुतिकुसुमाञ्ञलि काव्य, राजानकरल्कण्ठविरचित टीकेस- 
हित. किंमत ३ रुपये. ट. ख. ३ आणे. 7 

२४. गोविंदविरचित काव्यप्रदीप, वैद्यनाथतत्सतकृत टीकेसहित. किंमत ३। रुपये. 
ट. ख. ३ आणे. 

२५, आनन्दवर्धनाचार्यकृुत ध्वन्यालोक, अभिनवगृप्ताचार्यकृत टीकेसहित. किंमत 
१॥। रुपये. ट. ख. २ आणे. 

२६, क्षेमेन्द्रविरचित दशावतारचरित काव्य. किंमत १ रुपया. ट. ख. All आणा. 

२७. आनन्दरायमखीकृत जीवानन्दन नाटक. किंमत १२ आणे. ट. ख. १ आणा 

२८. सुभटविरचित दूताङ्गद छायानाटक. किंमत २ आणे. ट. ख. ८॥ आणा. 

२५९, हरिहरोपाध्यायविराचित भढहरिनिर्वेद नाटक. किंमत २॥ आणे. ट. ख. ८॥ आणा. 

३०. वीरनन्दिविरचित चन्द्रप्रभचरित काव्य. किंमत १२ आणे. ट. ख. IN आणा 

३१. पुरुषोत्तमविराचित विष्णुभक्तिकल्पलता काव्य, महीधरविरचित टीकेसहित. 
किंमत १० आणे. ट. ख. १॥ आणा. 

३२. कृष्णानन्दविरचित सहृदयानन्द काव्य. किंमत १० आणे. ट. ख. १ आणा. 

२३. वेङ्कटेशकविप्रणीत श्रीनिवासविलासचम्पू, धरणीधरकृत टीकेसहित. किंमत 
१४ आणे. ट. ख. १॥ आणा. 

३४. प्राचींनंछैलमांठीः किँमत” १॥ रुपैया. ट. ख. २ आणे 


,, ३५: सजानकेरुव्यककंत अंलंकारसंवैस्व. किंमत. १। रुपया. ट. ख. २ आणे 


३६. श्रीमदप्पर्वदीक्षितप्रणीत वृत्तिवार्तिक, किंमत. ३ आणे. ट, ख. ८॥ आणा. 
१७, 'युवसंजंकविविंरचित रसंसदनभांणं. किंमत ७ आणे. ट. ख. १ आणा. 
३८. अप्पयदीक्षितकृत « चित्रमीमांसा, जगन्नाथपण्डितराजकृत चित्रमीमांसाखं- 
डना सहित, किंमत १० आणे. ट. |, १॥ आणा. 
३९: अत्वे URSA AREA नाटक. किंमत. ५ आणे. ट.ख, १ आणा, 

